

शुभम संदेश

एक राज्य - एक अखबार

गुरुवार, 25 जनवरी 2024 ● पौष पूर्णिमा, संवत 2080 ● पृष्ठ : 12, मूल्य : ₹ 10 ● वर्ष : 1, अंक : 278

आमंत्रण मूल्य : ₹ 5 मात्र



झारखंड में 171 योजनाओं से सुदृढ़ होगी स्वास्थ्य विभाग की आधारभूत संरचना इस साल चालू हो जाएंगे 500 बेड के पांच अस्पताल

छवि रंजन की डिफॉल्ट बेल पर सुप्रीम कोर्ट ने ईडी को दिया नोटिस

रांची/दिल्ली। लैंड स्केम के आरोपी रांची के पूर्व डीसी छवि रंजन की डिफॉल्ट बेल पर सुप्रीम कोर्ट ने सुनवाई हुई। सुनवाई के बाद अदालत ने ईडी को नोटिस जारी करते हुए जवाब दाखिल करने का निर्देश दिया है। अब शीफ अदालत 23 फरवरी को उनकी जमानत अर्जी पर सुनवाई करेगा। सुप्रीम कोर्ट को न्यायाधीश जस्टिस बेला एम त्रिवेदी और जस्टिस पंकज मिश्र की कोर्ट में छवि रंजन की डिफॉल्ट बेल पर सुनवाई हुई। छवि रंजन की ओर से वरीय अधिवक्ता सिद्धार्थ अग्रवाल और अधिवक्ता अभिषेक चौधरी ने बहस की। छवि रंजन ने जिस केस में डिफॉल्ट बेल के लिए सुप्रीम कोर्ट की दरवाजा खटखटाया है, वह चेशायर होम रोड स्थित भूखंड की खरीद-बिक्री में मनी लॉन्डिंग से जुड़ा हुआ है। ईडी ने इसीआर1/2023 दर्ज किया है। छवि रंजन फिलहाल न्यायिक हिरासत में है।

अमित सिंह रांची

झारखंड में ग्रामीण स्तर पर लोगों को बेहतर स्वास्थ्य सेवा के साथ-साथ बेहतर माहौल मिले, इसके लिए प्रदेश में 171 योजनाओं पर काम चल रहा है। वर्ष 2024 में 500 बेड वाले पांच अस्पताल का निर्माण कार्य पूरा कर लिया जाएगा। पांच जिले पलामू, हजारीबाग, दुमका, साकची और मानगो (जमशेदपुर) में अस्पताल का निर्माण कार्य अंतिम चरण में है। इस साल अस्पताल को चालू करने का लक्ष्य है। दो अस्पताल का निर्माण एलांटी कंपनी कर रही है।



50 करोड़ से ज्यादा खर्च किए जा चुके हैं। उम्मीद जताई जा रही है कि इसी वर्ष 500 शैया वाले मेडिकल कॉलेज का संचालन शुरू कर दिया जाएगा। इसे लेकर निर्माण कार्य की लगातार मॉनिटरिंग की जा रही है। मेडिकल कॉलेज के निर्माण पर कुल 68 करोड़ 84 लाख रुपये खर्च होना है। जमशेदपुर के साकची में 44 करोड़ की लागत से 500 शैया वाला अस्पताल भवन बन रहा है। गोड्डा के महागामा में 30.74 करोड़ की लागत से 300 शैया वाला अस्पताल, रांची में 50 शैया वाला आयुष धनवंतरी अस्पताल बन रहा है, जिसकी कुल लागत 19 करोड़ है। खूटी में 52 करोड़ की लागत से क्रिटिकल केयर ब्लॉक का निर्माण हो रहा है। 3.50 करोड़ की लागत से खूटी में 50 बेड का प्री फेब अस्पताल बनकर तैयार हो गया है।

प्रदेश में 94 योजनाओं पर चल रहा काम

प्रदेश में स्वास्थ्य विभाग की कुल 171 आधारभूत संरचना से संबंधित योजनाओं को चालू वित्तीय वर्ष में पूरा करने का लक्ष्य निर्धारित किया गया है। इसमें से 77 योजनाओं का काम पूरा हो गया है। 94 योजनाओं का काम चल रहा है। इन सभी योजनाओं को मॉनिटरिंग झारखंड राज्य भवन निर्माण निगम लिमिटेड कर रहा है। प्रदेश में 56 सामुदायिक स्वास्थ्य केंद्र बन कर तैयार हो गए हैं, वहीं 26 का निर्माण चल रहा है। वहीं चाईबासा एवं कोडरमा में मेडिकल कॉलेज का निर्माण भी कराया जा रहा है।

ग्रामीणों को मिलेगी क्रिटिकल केयर की सुविधा

प्रदेश में 22 क्रिटिकल केयर ब्लॉक का निर्माण हो रहा है। इस सबको के संचालित होने से ग्रामीण क्षेत्र की जनता को बहुत कम समय में बेहतर चिकित्सा सुविधा उपलब्ध हो सकेगा। स्वास्थ्य केंद्रों में भवन निर्माण, लैब, स्टोर, दवा वितरण काउंटर जैसी आधारभूत संरचनाओं को बेहतर किया जाएगा, ताकि लोगों को ग्रामीण स्तर पर बेहतर स्वास्थ्य सुविधा मिल सके। यह सुनिश्चित किया जाएगा कि मरीजों को स्वास्थ्य सेवा का लाभ लेने में अधिक से अधिक सहूलियत हो। इसके लिए प्रदेशस्तर पर हेल्थ एंड वेलेनेस सेंटर के स्तर तक निगरानी हो रही है।

प्रदेश में इन योजनाओं पर चल रहा काम

मेडिकल कॉलेज -	2
500 शैया वाले अस्पताल -	5
सामुदायिक स्वास्थ्य केंद्र -	82
क्रिटिकल केयर ब्लॉक -	22
नर्सिंग कॉलेज -	9
प्री-फेब अस्पताल -	29
अनुमंडलीय अस्पताल -	11
रिस्क -	10
बोकारो मेडिकल कॉलेज -	1

टाटा म्यूचुअल फंड के बंद कार्यालय में युवती की हत्या के मामले का खुलासा

डेंजरस इश्क

संवाददाता। धनबाद

वो निशा को प्यार करता था, दोनों के बीच पुराने संबंध थे। निशा की शादी के वक़्त भी उसने हर संभव मुस्कुराने की कोशिश की, साथ ही दिया। इस यकीन के साथ की शादी के बाद भी निशा उसकी ही रहेगी, लेकिन निशा बदल गई, ये सोच-सोच कर उसके दिमाग में तूफान मचा था। ऐसे में उसने सोच लिया था कि निशा अगर उसकी नहीं हुई तो फिर वो उसे खत्म कर देगा। जैसे ही मौका मिला, उसने अपना इरादा पूरा कर लिया और निशा को मौत के घाट उतार दिया। बैंकमोड़ श्रीराम प्लाजा में घटित निशा कुमारी की हत्या की इस सप्तसन्निखेज वारदात में आरोपी ब्रांच मैनेजर नीरज आनंद ने पुलिस के सामने जे खुलासा किया है।



निशा की फाइल फोटो

आरोपी नीरज आनंद

निशा की बेरुखी से आहत नीरज ने उतार दिया मौत के घाट

नीरज को लगा शादी के बाद इग्नोर कर रही थी निशा

शादी के लहंगे की नीरज ने अदा की थी कीमत

निशा का जब रिश्ता लगा तो एंगेजमेंट में वह भी पत्नी और बेटी के साथ रांची गया था। सात दिसंबर को उसकी शादी थी और इससे पहले ही उसने नीरज को छोड़ दी। लेकिन शादी के लिए शापिंग में निशा और नीरज साथ बाजार व मौत जाते थे। यहाँ तक निशा ने शादी का लहंगा भी उसके ही पैसे से खरीदा था। कहा था कि उसे यूनिफ लहंगा गिफ्ट में लेना है, तो नीरज ने गुगल पे पर उसे लहंगा की रकम भेजी थी। दोनों ने कोलकाता जाकर भी मार्केटिंग की थी। शादी के बाद भी निशा उससे बातचीत करती थी और इस बात की जानकारी उसके पति को नहीं थी। शारीरिक संबंध बनाने को लेकर निशा कहती थी कि वो शादी के बाद ये सब करेगी। फिर 18 जनवरी को निशा ने फोन कर कहा कि वो अपने दोस्त की शादी में धनबाद आ रही है। रूम देखकर रख लींजिए, वहीं दोनों एक हो जाएंगे और अपने प्यार को निशानी देंगे। 18 को धनबाद आने के बाद निशा उससे मिलने से आना-कानी करने लगी। तब वो डिप्रेशन में चला गया। बाद में वो बोली कि सिर्फ एक बार मिलेंगे और भविष्य में कभी नहीं मिलेंगे। इस बात पर दोनों में विवाद होने लगा।



पुलिस की गिरफ्त में आरोपी नीरज आनंद.

आखिरी बार मिलने की बात पर पहुंची थी ऑफिस

21 जनवरी को निशा बोली कि श्रीराम प्लाजा ऑफिस आओ, एक बजे वो पहुंची और इंस्टाग्राम को लेकर गाली-गलौज करने लगी। जाति को लेकर अपशब्द कहने लगी और लड़ने लगी। बोलने लगी कि जो भी गिफ्ट दिया है, उसे वापस कर दूंगी। लेकिन इधर नीरज अपने घर से चाकू लेकर आया था, उसने कहा कि मुंह पर लगाया लगाओ नहीं तो जान से मार दूंगा। लेकिन निशा नहीं रुकी और उस पर थूक भी दिया। इसके बाद गुस्से में आकर निशा ने नीरज के पेट में चाकू से वार कर दिया। जिससे उसका खून बहने लगा। फिर बताया कि अब उसे अपने किए पर काफ़ी बुरा लगने लगा तो जखमी निशा को उठाकर डाक्टर के पास ले जाने लगा। लेकिन वह बोलने लगी कि उसे मरने के लिए छोड़ दे और उसने मिथछंद खुद डाला। फिर उसने निशा को पानी पिलाया, तब तक उसके मुंह से खून गिरने लगा, शरीर से भी खून गिर रहा था। इसके बाद उसने चाकू को ऑफिस में पानी से धो लिया और फिर ऑफिस बंद कर भाग गया। घर पहुंचकर पत्नी को बताया कि उसने निशा का मर्डर कर दिया है, फिर वो घर से भाग कर चला गया।

मैथन डैम में की आत्महत्या की कोशिश

नीरज भागने के क्रम में मैथन डैम चला गया और आत्महत्या करने के इरादा से मैथन डैम में डूबने की कोशिश की। कई कोशिशों के बाद भी जब वह नहीं डूबा तो वह बाहर निकल आया। फिर ऑफिस स्टॉफ मनोज के पास झारखंड चौक पहुंचा, लेकिन उसकी पत्नी ने पुलिस को फोन कर दिया तो वह बाइक घूम कर वहाँ से भागने लगा। इसी क्रम में झारखंड मोड़ पर भी कई लोगों ने उसे पहचान लिया। उसे लगा कि पुलिस उसकी रेकी कर रही है, तब वह तेजी से गाड़ी भगाने लगा, इसी क्रम में वो गिर गया और बेहोश हो गया। जब उसे होश आया तो पाया कि दस-बाहर लोग उसे घेरे हुए हैं। इसके बाद फिर वह मैथन चला गया, फिर अपना बाइक बलियापुर रोड के पार्किंग में खड़ा कर एक एम्बुलेंस बुक किया और इसी एम्बुलेंस से दिनभर धनबाद में घूमता रहा। रात करीब डेढ़ बजे आठो बुक कर फ्लैट पहुंचा तो पुलिस ने उसे पकड़ लिया।

हत्याकांड के खुलासे के करीब पहुंची महदा पुलिस

महदा। महदा पुलिस मोहन नापित हत्याकांड मामले के उद्देदन के करीब पहुंच चुकी है। साथ ही हत्याकांड के कई सबूत पुलिस की हाथ लगे हैं। सबूतों के आधार पर पुलिस कई बिंदुओं पर जांच पड़ताल कर रही है। साथ ही टैकिंगल सैल के सहयोग लेकर पुलिस अपराधियों को चिह्नित कर उन तक पहुंचने में जुटी है। वहीं घटना के बाद से ही ताबड़तोड़ छापामारी कर पुलिस ने एक महिला सहित कई संदिग्धों को हिरासत में लिया है। बुधवार को भी पुलिस ने हिरासत में लिए गए संदिग्धों से पूछताछ कर गोपनीयता के साथ संदिग्धों के साथ घटनास्थल पहुंची थी। इधर हत्या प्रेम प्रसंग को लेकर की जाने की भी संभावना जताई जा रही है। मुतक मोहन नापित की पत्नी ममता देवी द्वारा दिये गये आवेदन के आलोक में पुलिस ने हत्या का मुकदमा दर्ज कर लिया है।

इंद्री क्लास एडमिशन लोयोला व सेंट मेरीज स्कूल प्रबंधन का नया फरमान सामान्य वर्ग के बच्चों का होगा इंटरव्यू

मुख्य संवाददाता। जमशेदपुर

बता दें कि शिक्षा का अधिकार अधिनियम (आरटीई)-2009 की धारा 13 (1) के प्रावधान के मुताबिक कोई विद्यालय या व्यक्ति किसी बालक को प्रवेश देने समय कोई प्रति व्यक्ति फीस संग्रहित नहीं करेगा और बालक या माता-पिता अथवा संरक्षक को किसी अनुवीक्षण प्रक्रिया के अधीन नहीं रखेगा। इसके अलावा धारा 13 (2) (ख) के प्रावधान के अनुसार किसी बालक के अनुवीक्षण प्रक्रिया के अधीन रखता है तो 25 से 50 हजार रुपये तक जुर्माना हो सकता है। इन प्रावधानों की ओर जिला शिक्षा पदाधिकारी का ध्यान आकृष्ट करते हुए संघ ने इसे आरटीई-2009 के नियमों व प्रावधानों का उल्लंघन बताया है।

जमशेदपुर के बिष्टुपुर स्थित लोयोला स्कूल, सेंट मेरी स्कूल सुमित अन्य प्राइवेट स्कूलों में इंद्री कक्षा में नामांकन के लिए चयनित सामान्य वर्ग के बच्चों का स्कूल प्रबंधन की ओर से इंटरव्यू लेने की बात प्रकाश में आई है। बताया जाता है कि इन स्कूलों में नामांकन के लिए चयनित बच्चों की लिस्टिंग रिस्कल जांचने के नाम पर इंटरव्यू लेने की घोषणा की गई है। इसे लेकर जमशेदपुर अभिभावक संघ ने जिला शिक्षा पदाधिकारी सैनिक स्कूलों के खिलाफ शिकायत करते हुए इंटरव्यू पर अविलंब रोक लगाने का देश देने की मांग की है।

अभिभावकों ने फरमान का विरोध किया

- अभिभावक संघ ने जिला शिक्षा अधीक्षक से की शिकायत
- इंटरव्यू पर रोक लगाने का आदेश देने की मांग

मांग पत्र सौंपा गया

इस संबंध में संघ के अध्यक्ष डॉ उमेश कुमार ने जिला शिक्षा अधीक्षक को एक मांग पत्र भी सौंपा है। उन्होंने लोयोला व सेंट मेरीज स्कूल द्वारा इंद्री कक्षा में चयनित सामान्य वर्ग के बच्चों से इंटरव्यू लेने पर रोक लगाने के साथ ही सभी स्कूलों की इंद्री कक्षा में चयनित बच्चों से इंटरव्यू लेने का आदेश देने की मांग की है।



दो वाहनों में हुई टक्कर अधिवक्ता की मौत

इटकी। एनएच-23 रांची-गुमला मुख्य मार्ग पर बुधवार को कुर्गी बस्ती के पास मारुति वैन और पिकअप वैन के बीच आमने-सामने भिड़ंत हो गई, जिसमें रांची हाईकोर्ट के अधिवक्ता प्रभु नाथ प्रसाद (77 वर्ष) की हॉस्पिटल ले जाने के क्रम में मौत हो गयी। प्रत्यक्षदर्शियों के अनुसार दिन के 12 बजे के करीब बड़े से पिकअप वैन जेएच-02एवाई-0863 रांची की ओर आ रहा था। इसी क्रम में मारुति वैन जेएच-01डीजे-2806 रांची से बेंद्री की ओर जा रहा था। कुर्गी बस्ती के करीब अघनिमित्त टक्कर के समीप डायवर्सन में मारुति वैन बेंद्री से आ रही पिकअप वैन से टकरा गई। इसमें चालक व अधिवक्ता भीरू रूप में घायल होकर गाड़ी में फंस गए।

संदिग्ध युवक को ग्रामीणों ने पकड़ा

किरीबुरु। नक्सल प्रभावित सारंडा जंगल स्थित कलैता गांव में युवक की संदिग्ध गतिविधियां देख ग्रामीणों ने पकड़ कर घंटों बांधे रखा। बाद में उसे छोड़ दिया गया। युवक ने अपना नाम शुभांशु दास बताया। वह ग्राम कांतिवाली (थाना-सबुआ), डिब्रूगढ़ (असम) का रहनेवाला है। उसने बताया कि उसका भाई दिवानन्द दास आंध्रप्रदेश में काम करता है। उसे वह काम दिलाने आंध्रप्रदेश ले जा रहा था और रास्ते में छोड़ दिया। उसके बाद हम जंगल में रास्ता भटकते हुये यहाँ आये। इस युवक ने बताया कि कुछ ग्रामीणों ने उसकी पिटाई भी की थी, जिससे कान में चोट भी आयी। सारंडा में ही वह कहीं इलाज भी कराया। अब इस युवक को कुछ लोग किरीबुरु से बड़ाजामदा भेजकर वहाँ से ट्रेन से अन्यत्र भेजने की तैयारी कर रहे हैं।

खेल-खेल में पटाखे के बारूद से झुलसा बच्चा

जमशेदपुर। साकची थाना क्षेत्र के गुह्रदारा बस्ती का रहने वाला आठ वर्षीय आर्यन पांडेय पटाखे के बारूद से झुलस गया। धातु बच्चे को इलाज के लिए एमजीएम में भर्ती कराया गया है। इस घटना में उसके चेहरे, हाथ और शरीर के अन्य हिस्से जल गए हैं। घटना मंगलवार देर शाम की है। आर्यन के पिता चंद्रशेखर पांडेय ने बताया कि घर के बाहर कुछ बच्चे पटाखे का बारूद इकट्ठा कर जलाने का प्रयास कर रहे थे। तभी विस्फोट हो गया और आर्यन उस विस्फोट में झुलस गया। आर्यन साकची गुह्रदारा स्कूल की दूसरी कक्षा का छात्र है।



पकड़ा गया संदिग्ध युवक.



झारखंड से बड़ी संख्या में हो रहा है पलायन

सबकी एक ही मजबूरी...

राज्य में बढ़ रही है बेरोजगारी की संख्या

काम के यहां उचित पैसे नहीं मिलते हैं

कोरोना काल के बाद रोज कमाने खाने वालों की स्थिति बिगड़ी

हाल के वर्षों में महंगाई बढ़ी है हर चीज के दाम भी बढ़े हैं

कम पैसे में कैसे चलेगा घर

राज्य से पलायन थमने का नाम नहीं ले रहा है. हर साल हजारों लोग झारखंड से पलायन कर दूसरे राज्यों में जा रहे हैं. पलायन की वजह से राज्य का अपेक्षित विकास नहीं हो पा रहा है. सच तो यह है कि किसी राज्य से काम के सिलसिले में लोगों का पलायन करना राज्य के विकास पर प्रश्न चिह्न खड़ा करता है. इधर हाल के कुछ

वर्षों पर नजर दौड़ाई जाए तो बड़ी संख्या में लोग पंजाब, बंगाल, दिल्ली, महाराष्ट्र, उत्तर प्रदेश, चेन्नई सहित कई अन्य राज्यों में लोग पलायन कर रहे हैं. उनका कहना है कि झारखंड में रोजगार की कमी है. काम मिलते भी हैं तो उसके उचित पैसे नहीं मिलते. इधर खाने-पीने से लेकर साग-सब्जियों के दाम भी बढ़े हैं. इस वजह से कम पैसे में घर चलाना मुश्किल हो गया है. काम को

लेकर दूसरों राज्यों का रुख करना मजबूरी है. इस समय झारखंड में बेरोजगारों की संख्या बढ़ रही है. भर्ती प्रक्रिया रुकी हुई है. पढ़े-लिखे युवा भी काम की तलाश में अन्य राज्यों में जा रहे हैं. कोरोना काल के बाद से रोजाना कमाने-खाने वालों की आर्थिक स्थिति डगमगा गई है. शुभम संदेश की टीम ने विभिन्न जिलों में पलायन पर लोगों से बात की है. पेश है रिपोर्ट.

बोकारो

बाहर में मिल जाता है काम : देवदास कुमार

बेरमो क्षेत्र के गोमिया प्रखंड के गंडुडीह निवासी देवदास कुमार ने बताया कि पिछले कई साल से महाराष्ट्र समेत अन्य राज्यों में काम के लिए गए थे. पुणे की एक कंपनी में बीते दिनों काम बंद होने के बाद वे घर लौट आए हैं. अन्य राज्यों में लगातार काम मिलने से रोजी रोटी चलाने में दिक्कत नहीं होती है. महीने की पगार से घर में भी पैसा भेजना पड़ता है और खुद का भी खर्चा चलाना पड़ता है. उन्होंने बताया कि जल्द ही वे पुणे फिर जाएंगे, जहां एक दूसरी कंपनी में काम के सिलसिले में बातचीत चल रही है. झारखंड में काम के बारे में कहा गया कि यहां लगातार काम नहीं मिल पाता है. साथ ही काम के उचित पैसे भी नहीं मिल पाते हैं.



सेटिंग की ठेकेदारी करते हैं : महेश करमाली

बोकारो जिले के कसमार प्रखंड के दुर्गापुर निवासी महेश करमाली ने बताया कि वे हैदराबाद में बिल्डिंग निर्माण में सिरिया सेटिंग के काम की ठेकेदारी करते हैं. झारखंड में काम का भी अभाव है और मुनाफा भी कम है, इसलिए हैदराबाद में यह काम पिछले कई साल से कर रहे हैं. उन्होंने बताया कि वे कसमार, पेटरवार समेत आसपास के लगभग 100 से ज्यादा मजदूरों व कारीगरों को इस काम में रखे हैं. गांव घर के मजदूरों को काम में रखने पर वे मन लगाकर ज्यादा मेहनत करते हैं. महंगाई में सभी चीजों के दाम बढ़े हैं. पर वहां काम के ठीक पैसे भी मिलते हैं.



चक्रधरपुर

हम मजबूरी में जाते हैं अपने गांव से दूर : राजू गागराई

चक्रधरपुर के सिलफोड़ी गांव निवासी राजू गागराई ने कहा कि ज्यादा पढ़ा लिखा नहीं होने व घर की आर्थिक स्थिति ठीक नहीं होने की वजह से अपने घर, परिवार को छोड़कर काम की तलाश में दूसरे राज्य जाना पड़ता है. क्षेत्र में रोजगार का साधन नहीं होने की वजह से मजबूरी में ही गांव के युवा दूसरे राज्य में काम करने जाते. अगर झारखंड राज्य में रोजगार उपलब्ध हो तो बाहर नहीं जाना पड़ेगा. दो महीने पहले ही तमिलनाडु से गांव आया हूँ. जनवरी में पुनः जाऊंगा. यहां सही समय पर मजदूरी के पैसे मिल जाते हैं. दूसरे राज्यों से क्षेत्र के मजदूरों को काम करने के लिए कई कंपनियों के लोग गांव भी आते हैं. गांव से दूसरे राज्य तक ले जाने की व्यवस्था भी की जाती है. इससे काफी सहूलियत होती है.



काम के एवज में नहीं मिलती अच्छी मजदूरी: संतोष मुंडा

चक्रधरपुर के जामिद गांव निवासी संतोष मुंडा ने कहा कि हमारे क्षेत्र में काम के एवज में अच्छी मजदूरी नहीं मिलती. अपने गांव या आसपास क्षेत्र में सड़क, नाली इत्यादि का काम कराने वाले संवेदक ही मजदूरी राशि में कटौती कर देते हैं और इसकी जांच भी नहीं होती. जबकि दूसरे राज्यों में ऐसा नहीं होता है. समय पर मानदेय का भुगतान हो जाता है. साथ ही मजदूरी भी अच्छी मिलती है. वहीं कई कंपनियों द्वारा रहने की व्यवस्था दी जाती है. इसलिए क्षेत्र से पलायन कर बड़ी संख्या में लोग दूसरे राज्य में काम करने जाते हैं. राज्य सरकार को इस ओर ध्यान देना चाहिए. गांव में अधिकांश लोगों के पास मनरेगा का जांब कार्ड भी नहीं है. वहीं मनरेगा से संचालित होने वाली योजनाओं में बिचौलिया भी होते हैं. इस कारण काम भी नहीं मिल पाता है और मिलता है तो पैसे बहुत ही कम मिलते हैं.



रांची

बीबीए किए तीन साल हो गए, अभी नहीं मिली नौकरी : कुमार अभिषेक

मोरहाबादी में रहनेवाले छात्र अभिषेक कुमार ने कहा कि मैंने तीन साल पहले रांची विश्वविद्यालय बीबीए पास किया था. लेकिन अबतक कोई ढंग की नौकरी नहीं मिल पाई है. पास होने के बाद मेडिकल एजेंसी में कुछ दिनों तक काम किया था. रांची में मेरी टैक्निकल डिग्री से जुड़ा कोई ढंग का काम नहीं मिल पाया है. इसलिए मैं कुछ दिनों से घर पर ही रह कर ऑनलाइन जांब खोज रहा हूँ.



रांची में नहीं मिलती है, हमें मन लायक नौकरी : लक्ष्मण उरांव

लटमा के रहनेवाले लक्ष्मण उरांव ने कहा कि वे स्नातक उत्तीर्ण हैं. साथ ही कंप्यूटर कोर्स भी कर रखा है. रांची में पिछले चार सालों से काम कर रहा हूँ. लेकिन मेरी तनखा 14 हजार ही है. रांची में काम की तुलना में लोगों को पैसे नहीं मिलते हैं. इसलिए मैं बाहर काम कर रहे अपने दोस्तों की मदद से अब बाहर जाने की कोशिश कर रहा हूँ.



पलायन हमारी मजबूरी है, यहां काम नहीं मिलते हैं : ब्रजकिशोर साहू

ब्रजकिशोर साहू भी मजदूरी का काम करते हैं. उनका कहना है कि यहां काम नहीं मिलता है तो यहां रहकर क्या करेंगे. खेती बारी करते हैं. खेती का सीजन खत्म होते ही युपी, बिहार जाते हैं. वहां इंट भ्रष्टा में काम मिलता है. जिससे अपने परिवार का पेट भरते हैं. सरकार यहां काम दे तो बाहर जाकर काम क्यों करने जाएंगे. यही काम करेंगे. हम लोगों की मजबूरी है पलायन करना.



पलायन बड़ी समस्या है, सरकारी पहल जरूरी है : साकिर अंसारी

मजदूरी का काम करने वाले साकिर अंसारी का कहना है कि पलायन झारखंड की सबसे बड़ी समस्या है. हम मजदूरों को प्रतिदिन रोजगार नहीं मिलती है. जिससे हमें अपने परिवार के पालन पोषण की समस्या रहती है. सप्ताह में मात्र एक या दो दिन किसी प्रकार से मजदूरी कर अपना जीविकोपार्जन करते हैं. आखिर मजदूरी नहीं मिलेगी तो हम क्यों अपने परिवार का भरण पोषण कैसे करेंगे. सरकार को चाहिए कि हम जैसे मजदूरों की भी रोजगार सुनिश्चित करें. ताकि यहां से दूसरे राज्यों में जाने से हम बचे और अपने परिवार के साथ यहां रहकर गुजारा कर सकें.



किरीबुरू

सरकार रोजगार सृजन में विफल : सदानंद महतो

तोपचांची निवासी सदानंद महतो का कहना कि झारखंड में पलायन हर दिन बढ़ता जा रहा है. जो बड़ी समस्या है. प्रदेश में यह समस्या विकराल रूप लेती जा रही है. आज ग्रामीण क्षेत्र के युवा महाराष्ट्र, गुजरात, चेन्नई, पंजाब जैसे प्रदेशों में मजदूरी करने को विवश हैं. क्योंकि राज्य में युवाओं को रोजगार नहीं मिल रहा है. सरकार रोजगार देने में असमर्थ है. सदानंद महतो ने कहा कि झारखंड सरकार गांव में कृषि के लिए पानी एवं बिजली उपलब्ध नहीं कर पा रही है. शिक्षा, स्वास्थ्य, पेयजल एवं स्वच्छता, कृषि, ऊर्जा, गृह और वन विभाग के सरकारी पद खाली हैं, लेकिन सरकार के द्वारा रोजगार सृजन नहीं किया जा रहा है. इसलिए लोग पलायन को मजबूर हैं. अगर झारखंड में ही काम मिले और पैसे भी अच्छा मिले तो लोग बाहर क्यों जाएंगे.



पलायन करना युवाओं की मजबूरी : लक्ष्मण महतो

तोपचांची प्रखंड के दुमदुमी ग्राम पंचायत करमा टांड निवासी किसान लक्ष्मण महतो ने कहा कि पलायन करना युवाओं के लिए मजबूरी है. ग्रामीण क्षेत्रों में कृषि कार्य के लिए सिंचाई की कमी है. जिससे रोजगार उत्पन्न नहीं हो पा रहा है. मनरेगा योजना धरातल पर फेल है. क्योंकि मजदूरी समय पर नहीं मिलती है. मजदूर बेरोजगार हैं. काम नहीं मिलने की वजह से दूसरे प्रदेशों में पलायन को मजबूर हैं. बाहर प्रदेशों में 500 से 800 के हिसाब से मजदूरी मिलती है, वहीं झारखंड में 300 से कम मजदूरी मिलती है. महंगाई काफी बढ़ जाने की वजह से चीजों के दाम बढ़ गए हैं. कम पैसे में अब घर नहीं चलता है. इसलिए पलायन करना मजदूरों की मजबूरी हो गई है.



घाटशिला

ठेका मजदूर रोजगार की तलाश में कर रहे पलायन : देवयानी मुर्मू

क्षेत्र के युवा रोजगार की तलाश में ग्रामीण क्षेत्र से पलायन करने को मजबूर हैं. राज्य में उन्हें न तो रोजगार मिल रहे हैं और न ही ठीक पैसे. इसलिए वे बाहर काम करने के लिए मजबूर हैं, इसलिए ज्यादा पैसा कमाने के चक्कर में बाहर काम करने जा रहे हैं. इस संबंध में घाटशिला की जिला परिषद सदस्य देवयानी मुर्मू का कहना है कि भारत सरकार का उपक्रम हिंदुस्तान कॉपर लिमिटेड की इकाई इंडियन कॉपर कंपलेक्स मऊभंडार पिछले तीन वर्ष से बंद है. ठेका मजदूर भुखमरी के कारगर पर हैं. इसको लेकर न तो केंद्र सरकार और न ही राज्य सरकार गंभीर दिख रही है. आपसी खींचतानी में मजदूर पीस रहे हैं. इस कंपनी के हजारों ठेका मजदूर रोजगार की तलाश में दूसरे राज्य पलायन कर चुके हैं. बचे शेष मजदूर भी अब पलायन को मजबूर हैं. रोजगार का कोई साधन नहीं होने के कारण गरीब मजदूर रोजगार की तलाश में दूसरे राज्यों में जाकर जान तक गवाने को विवश हैं.



खेती की स्थिति अच्छी नहीं, काम भी नहीं मिलते हैं : रामकिशोर मुर्मू

घाटशिला प्रखंड क्षेत्र के रामकिशोर मुर्मू का कहना है कि झारखंड में रोजगार की कोई संभावना नहीं दिख रही है. धालभूमगढ़ प्रखंड में सिलपट फैक्ट्री बरसों से चल रही थी, जहां हजारों मजदूर काम करते थे. कंपनी राजनीति की भेंट चढ़ गई. बरसों से यह कंपनी बंद है. इस कंपनी में रेलवे ट्रैक में लगाए जाने वाला सीमेंट का सिलपट बनता था. काफी अच्छी तरह यह कंपनी चलती थी. स्थानीय मजदूरों को रोजगार उपलब्ध होने का एक अच्छा विकल्प था. परंतु आपसी राजनीति के कारण वर्षों से बंद है. इस दिशा में भी राज्य सरकार का ध्यान आकृष्ट नहीं होता है. जिसके कारण यहां के मजदूर भी पलायन को मजबूर हैं. घाटशिला एवं मुसाबनी में तमाम तांबे के माइंस बंद हो जाने से भुखमरी की स्थिति क्षेत्र में उत्पन्न हो गई है. रोजगार का दूसरा का कोई साधन नहीं है. खेती के लिए भी सरकार द्वारा सिंचाई का उतम प्रबंध नहीं किए जाने के कारण किसान मौसम पर ही निर्भर हैं.



अगर राज्य में ही काम मिले तो बाहर क्यों जाएंगे हम : जयकुमार मुंडा

जयकुमार मुंडा मजदूरी करते हैं. वह कहते हैं कि हमलोग अपनी इच्छा से बाहर कमाने नहीं जाते हैं. हमलोगों की मजबूरी है कि बाहर जाना पड़ता है. झारखंड सरकार अगर काम दे तो हमलोग बाहर क्यों जाएंगे. इस समय अपने परिवार को पालना में कितना दिक्कत हो रही है यह लोग नहीं समझते हैं. महंगाई आसमान पर चढ़ गई है. साग-सब्जी खरीदना मुश्किल हो गया है. अगर बाहर जाकर मजदूरी नहीं करेंगे तो भूख से मर जायेंगे.



इस समय रांची में अच्छी नौकरी के अवसर कम ही है : कुमार सानू

चुटिया के रहनेवाले कुमार सानू ने कहा कि पिछले 5 साल से सरकारी नौकरी की तैयारी कर रहा हूँ. अगर नौकरी नहीं मिली, तो बड़े शहर में नौकरी करने के लिए जाऊंगा. रांची में अच्छी सैलरी वाली नौकरी के अवसर बहुत कम हैं. इसलिए अगर सरकारी नौकरी नहीं मिलती है, तो मेट्रो सिटी में जाकर नौकरी की तलाश करूंगा.



सैकड़ों युवा हताश भटक रहे हैं, इस समय बेरोजगारी चरम पर : संजीत प्रजापति

बुढ़मू पाहनटोली गांव निवासी संजीत प्रजापति का कहना है कि राज्य में बेरोजगारी अभी चरम पर है. सैकड़ों युवा रोजगार के लिए भटक रहे हैं. अपनी बेरोजगारी के कारण एमबीए करने के बाद भी वे बच्चों को पढ़ा रहे हैं. जब से झारखंड बना है यहां किसी प्रकार की बहाली नहीं हुई है. कुछ हुई भी है तो वह भ्रष्टाचार के शिकार हो गए हैं. जिससे आज भी लाखों लोग बेरोजगार हैं. झारखंड सरकार ऐसी समस्याओं के हल की बजाय वे अपना स्वार्थ साधने में जुटे हैं. सरकार से अनुरोध है कि झारखंड में बहाली के लिए नियुक्तियां निकालें. रिक्त पड़े पदों को भरा जाए ताकि हम जैसी को रोजगार मिल सके.



राशिफल
आचार्य प्रणव मिश्रा

मेघ माता के स्वास्थ्य पर विशेष ध्यान रखें. चतुर्थ चंद्रमा के प्रभाव से किसी से विवाद होगा, पर पराक्रम में वृद्धि करेगा. कोमती वस्तुएं संभालकर रखें. भावनाओं को वश में रखें. मन की बात किसी को न बताएं.

वृषभ धन कुछ कम मिलेगा और मेहनत ज्यादा करनी होगी. कार्य पूर्ण होंगे. प्रसन्नता तथा उत्साह से काम कर पाएंगे. मित्रों तथा संबंधियों की सहायता करने से मान-सम्मान मिलेगा. नौकरी में सहयोगी सहायता करेंगे.

मिथुन धन के आगमन से मन प्रसन्न हो जाएगा. उत्साहवर्धक सूचना मिलेगी. कोई बड़ा काम करने का मन बनेगा. वाणी में हल्के शब्दों के प्रयोग से बचें. व्यस्तता रहेगी. थकान हो सकती है. व्यापार ठीक चलेगा.

कर्क समय सामान्य है, पर रोजगार प्राप्ति के प्रयास सफल रहेंगे. समय की अनुकूलता का लाभ लें. प्रमाद न करें. निवेश शुभ फल देगा. नौकरी में अधिकार बढ़ सकते हैं. व्यापार-व्यवसाय अच्छा चलेगा.

सिंह कोई धार्मिक या सामाजिक यात्रा हो सकती है. खर्च पर नियंत्रण रखें. आर्थिक तंगी रहेगी. नौकरी में अधिकारी की अपेक्षाएं बढ़ेंगी. मन में लुब्धता रहेगी. आय में निश्चिन्ता रहेगी. कारोबार अच्छा चलेगा.

कन्या आय और नये कार्य के लिए दिन बहुत ही शुभ है. शेयर मार्केट व म्यूचुअल फंड से लाभ होगा. किसी समस्या का अंत होगा. प्रसन्नता व उत्साह में वृद्धि होगी. भाग्य का साथ रहेगा. पितरों के नाम से अन्न दान करें.

तुला सरकारी कार्य में गति आएगी. न्यायालय से लाभ मिलता दिख रहा है. कार्यस्थल पर सुधार या परिवर्तन हो सकता है. मित्रों तथा संबंधियों की सहायता करने का अवसर प्राप्त होगा. मान-सम्मान मिलेगा. धन प्राप्ति सुख होगी.

वृश्चिक ससुराल से किसी लाभ का योग है. धर्म में मन लगेगा. सत्संग का लाभ प्राप्त होगा. कोई व कचहरी के कार्यों में गति आएगी. चिन्ता में कमी रहेगी. व्यापार-व्यवसाय मनोनुकूल लाभ देगा.

धनु कुछ मानसिक तनाव वाला दिन होगा. क्रोध व उत्तेजना पर नियंत्रण रखें. हताशा का अनुभव होगा. आय में निश्चिन्ता रहेगी. कारोबार ठीक चलेगा. नौकरी में जिम्मेदारी बढ़ सकती है. अन्न और जल पक्षियों को दें.

मकर जीवनसाथी के साथ सम्बंध मधुर होगा. कारोबार मनोनुकूल लाभ नहीं देगा. नौकरी में उच्चधिकारी की प्रसन्नता प्राप्त होगी. बाहरी वतावरण सुखद रहेगा. पर भाग्य का साथ रहेगा. शिव मंदिर में झाड़ू का दान करें.

कुंभ मौसमी बीमारियों से बचाव आवश्यक है. परीक्षा व प्रतियोगिता आदि में सफलता प्राप्त होगी. आय में वृद्धि होगी. बेरोजगारी दूर करने के प्रयास सफल रहेंगे. क्रोध व उत्तेजना पर नियंत्रण रखें. शारीरिक कष्ट की आशंका प्रबल है.

मीन शिक्षा में स्वास्थ्य को लेकर बाधा हो सकती है. माता से विवाद हो सकता है. आन्दोलन में भाग लेने का अवसर प्राप्त होगा. नौकरी में कोई नया काम कर पाएंगे. मान-सम्मान मिलेगा. अधिकारी वर्ग प्रसन्न रहेगा.

हाई अलर्ट : गणतंत्र दिवस को लेकर रेल मंडलों में सुरक्षा के पुख्ता इंतजाम, नक्सल प्रभावित क्षेत्रों पर पैनी नजर दिल्ली के लिए ट्रेनों में 26 जनवरी तक की गयी पार्सल की बुकिंग बंद




राजधानी समेत कई ट्रेनों में सर्व ऑपरेशन चलाया गया. यात्रियों के बैग व ब्रिफकेस की जांच की जा रही है. एकसज्जोसिव डिटेक्टर व खोजी कुत्ते की भी मदद ली जा रही है. ट्रेन पर सवार होने से पहले प्रवेश द्वार पर स्कैनर से यात्रियों के लगेज को बारीकी से जांच की जा रही है. स्टेशन परिसर व ट्रेनों में लावारिस वस्तु देखे जाने पर यात्रियों से अपील की जा रही है कि वे फोन आरपीएफ, जीआरपी व टीटीई को सूचित करेंगे.

सीएम ने इटकी में रखी अजीम प्रेमजी यूनिवर्सिटी, मेडिकल कॉलेज और स्कूल की नींव अजीम प्रेमजी फाउंडेशन एक विश्वसनीय संस्थान : सीएम

संवाददाता। रांची

मुख्यमंत्री हेमंत सोरेन ने रांची के इटकी टीबी सेनेटोरियम मैदान में अजीम प्रेमजी फाउंडेशन के वर्ल्ड क्लास यूनिवर्सिटी, मेडिकल कॉलेज और स्कूल की नींव रखी. उन्होंने कहा कि अजीम प्रेमजी फाउंडेशन एक विश्वसनीय संस्थान है. फाउंडेशन इटकी में विश्व स्तरीय यूनिवर्सिटी, 500 बेड का मेडिकल कॉलेज तथा उच्च स्तरीय स्कूल का निर्माण करेगा. 150 एकड़ भूमि पर डेवलप होने वाले इन प्रोजेक्ट में संस्थान 5 हजार करोड़ रुपये का निवेश कर रहा है. सीएम ने कहा आने वाले समय में इटकी का देश में अलग पहचान होगा. 2026 तक अजीम प्रेमजी विश्वविद्यालय और स्कूल में पढ़ाई शुरू होगा. कमजोर से कमजोर परिवार तक फाउंडेशन की सहायता पहुंचाने का कार्य किया जाएगा.

मुख्यमंत्री ने कहा कि झारखंड खनिज संपदाओं के लिए जाना जाता है, लेकिन खनिजों के भरमार के बावजूद झारखंड पिछड़े राज्यों के पायदान में खड़ा है. यहां लगभग 100 वर्ष से खनिज संपदाएं निकाली जाती रही हैं, लेकिन इसका लाभ झारखंड के आदिवासी-मूलवासी, गरीब, पिछड़ा अल्पसंख्यक सहित किसी भी वर्ग-समुदाय के लोगों को पूरी तरह से नहीं मिल पाया. इसलिए हमारी सरकार खनिज-संपदाओं से अलग हटकर विकास के अन्य संभावनाओं को तलाश रही है. सरकार अब राज्य में सामाजिक, शैक्षणिक और आर्थिक विकास के रास्ते को ढूंढते हुए कई महत्वपूर्ण और कल्याणकारी कार्य कर रही है. सीएम ने कहा कि अजीम प्रेमजी फाउंडेशन संस्थान एक ऐसा नाम है जिसे पूरी दुनिया जानती है. फाउंडेशन व्यापार के लिए नहीं



रांची विश्वविद्यालय ने आईक्यूआर रिपोर्ट का प्रोफाइल नैक को ऑनलाइन जमा किया. इसे रांची विश्वविद्यालय के कुलपति प्रो. अजीत कुमार सिन्हा ने किया.

रांची। रांची विश्वविद्यालय ने आईक्यूआर रिपोर्ट का प्रोफाइल नैक को ऑनलाइन जमा किया. इसे रांची विश्वविद्यालय के कुलपति प्रो. अजीत कुमार सिन्हा ने किया. यह 2022-23 का प्रोफाइल है. इस अवसर पर आईक्यूएसी निदेशक डॉ. सुदेश कुमार साहू, कुलसचिव डॉ. विनोद नरायण, वित्त पदाधिकारी डॉ. ज्योति प्रकाश, परीक्षा नियंत्रक डॉ. आशीष कुमार झा, सीसीडीसी डॉ. प्रकाश कुमार झा, डॉ. जीएस झा, डॉ. बीके सिन्हा, आइक्यूएसी सदस्य डॉ. स्मृति सिंह, डॉ. शिप्र, डॉ. सोनी तिवारी, डॉ. राजकुमार सिंह, डॉ. नीरज, डॉ. विनोद समेत अन्य शामिल रहे.

समाजसेवी शंकर दुबे भाजपा में शामिल

प्रमुख संवाददाता। रांची

समाजसेवी शंकर दुबे ने भाजपा का दामन थाम लिया है. राजधानी के मोरारबादी स्थित संगम गार्डन में आयोजित मिलन समारोह में अपने समर्थकों के साथ उन्होंने भाजपा की सदस्यता ग्रहण की. भाजपा के प्रदेश अध्यक्ष बाबूलाल मरांडी ने शंकर दुबे और उनके समर्थकों को माला पहनाकर भाजपा में उनका स्वागत किया. इस मौके पर शंकर दुबे ने कहा कि वे पार्टी की मजबूती के लिए कड़ी मेहनत करेंगे. राजनीतिक के साथ-साथ सामाजिक और शैक्षणिक क्षेत्र में भी पार्टी के लिए समर्पित होकर काम करेंगे. उन्होंने कहा कि वे पीपुस नरेंद्र मोदी और बाबूलाल मरांडी के कार्यों से प्रभावित होकर भाजपा में शामिल हो रहे हैं.

राज्य के विकास में साबित होगा मील का पत्थर

इस मौके पर सीएम और अजीम प्रेमजी के बीच वीडियो कॉन्फ्रेंसिंग के माध्यम से बातचीत हुई. सीएम ने अजीम प्रेमजी से कहा कि आपके और आपकी पूरी टीम के सहयोग से आज इटकी में यूनिवर्सिटी, मेडिकल कॉलेज तथा स्कूल निर्माण का कार्य शुरू हुआ है. सीएम ने अजीम प्रेमजी फाउंडेशन के सामाजिक सरोकार एवं सेवा भाव के प्रति आभार प्रकट किया. कहा कि फाउंडेशन की टीम के सहयोग से शिक्षा और स्वास्थ्य के क्षेत्र में इटकी में स्थापित होने वाला यह यूनिवर्सिटी, मेडिकल कॉलेज एवं स्कूल राज्य के विकास में मिल का पत्थर साबित होगा और अजीम प्रेमजी फाउंडेशन झारखंड के लिए एक महत्वपूर्ण संस्थान बनकर उभरेगा.

कोरोना काल में संवेदनशील रही सरकार

मुख्यमंत्री ने कहा कि कोरोना संक्रमण के समय देश और दुनिया के हालात बिगड़ते चले गए थे. उस दौरान झारखंड जैसे पिछड़ा राज्य ने एक बेहतर मैनेजमेंट के तहत बिना किसी अफरा-तफरी के राज्यवासियों एवं प्रवासी मजदूरों को राहत देने का काम कर दिखाया था. कोरोना संक्रमण के समय राज्य सरकार और आम जनता ने एक बेहतर उदाहरण देश के सामने रखा था. उसी समय राज्य सरकार और अजीम प्रेमजी फाउंडेशन के सीईओ अनुराग बेहर के बीच संपर्क स्थापित हुआ. 2021 में अजीम प्रेमजी विश्वविद्यालय, मेडिकल कॉलेज एवं स्कूल की स्थापना को लेकर कार्ययोजना तैयार की गई थी, जो आज मूर्त रूप लेता दिख रहा है.

कैबिनेट : आईसीडीएस के अनुबंध कर्मियों का वेतन अब राज्य सरकार ही देगी

विशेष संवाददाता। रांची

अल्पसंख्यक मुस्लिमों की बहुप्रतीक्षित मांग को सरकार ने पूरा करने का निर्णय लिया है. सरकार ने राज्य में उर्दू शिक्षकों की कमी को देखते हुए सात हजार उर्दू शिक्षकों की बहाली का रास्ता साफ कर दिया है. सरकार ने इससे जुड़े एक प्रस्ताव को बुधवार को कैबिनेट की बैठक में मंजूरी प्रदान कर दी है. अब बहुत जल्द ही उर्दू शिक्षकों की नियुक्ति की प्रक्रिया शुरू की जाएगी. सरकार ने एक अलग फैसला लेते हुए समर्पित बाल विकास परियोजना के तहत कार्यरत संविदा कर्मियों का अब पूरा वेतन अपने कोष से देने का निर्णय लिया है. अब इन्हें अपने वेतन के लिए केंद्र सरकार के भरोसे नहीं रहना होगा. केंद्र सरकार द्वारा नियमित अपने हिस्से की राशि नहीं भेजने से इन्हें नियमित वेतन का नहीं मिल पाता था. बुधवार को मुख्यमंत्री हेमंत सोरेन की अध्यक्षता में हुई कैबिनेट की बैठक में कुल 25 प्रस्तावों की मंजूरी प्रदान की गयी.

7 हजार उर्दू शिक्षकों की बहाली का रास्ता साफ

कैबिनेट की बैठक के अन्य निर्णय

- तत्कालीन उपनिदेशक सुनील कुमार सेवानिवृत्त अधिकारी की पेंशन से 10 प्रतिशत मासिक कटौती का आदेश का निर्णय.
- कपाली शहरी जलापूर्ति योजना की प्रशासनिक स्वीकृति दी गई. कृषि विभाग की योजना डेमोन्स्ट्रेशन में कड़ी गड़बड़ियां पकड़ी गई थी इसके बाद इनको निलंबित किया गया था.
- पीएमजीएसवाई के फेज 1 और 3 के रिवाइज्ड 208 करोड़ रुपये की योजना की स्वीकृति दी गई.
- धनबाद में काको से विनोद बिहारी चौक तक 20 किलोमीटर तक फोरलेन रोड के लिए 461.90 करोड़ की रिवाइज्ड एस्टीमेट की स्वीकृति दी गई.
- गर्भवती महिला को 1400 रुपये की 14 प्रकार की मातृत्व फिट दी जाएगी. 6 लाख महिलाओं को इसका लाभ मिलेगा.
- झारखंड जमाकर्ता हित 2011 को समाप्त किया गया है. अभिकेंद्र के अनुरूप नया एक्ट लागू है.
- सीआईडी से जुड़े केसे अनुसंधान के लिए एडिशनल जस्टिस कोर्ट के गठन की स्वीकृति मिली.
- विधानसभा में नियुक्ति में गड़बड़ी संबंधित जांच रिपोर्ट को आगामी विधानसभा सत्र में रखने की मंजूरी दी गई.
- ऊर्जा संवर्धन निगम के एमडी केके वर्मा के कार्यकाल के एक वर्ष के अवधि विस्तार की मंजूरी.

आयोजन जश्न-ए-मौलूदे काबा के रूप में मनाया गया हजरत अली का जन्म दिवस

हजरत अली की मोहब्बत का नाम है ईमान : मौलाना रिजवी

संवाददाता। रांची

अंजुमन ए जाफरिया के तत्वावधान में हजरत अली के जन्म दिवस पर जश्न ए मौलूदे काबा का आयोजन किया गया. मालूम हो कि 13 रजब को हजरत अली के जन्म दिवस के मौके पर पूरी दुनिया में खुशी मनाई जाती है. इस अवसर पर रांची के अंसार नगर स्थित मस्जिद ए जाफरिया में मजलिस का आयोजन किया गया. मजलिस को खिताब (संबोधित) फरमाते हुए हाजी मौलाना सैयद तहजीबुल हसन रिजवी ने कहा कि इस जश्न को जश्न मौलूदे काबा इसलिए कहते हैं कि दामाद ए रसूल मुस्ताफा हजरत अली का जन्म 13 रजब का मकके की पवित्र धरती काबा में हुआ था

ख़ास बातें

- नारें हदरी की सदाओं से गुंजाता रहा मस्जिद परिसर
- शिया समुदाय के पुरुष और महिलाओं ने लिया हिस्सा

और आपने अपनी मां के साथ तीन दिन काबे में गुजारा. 15 रजब को



लाइफ लाइन

मोटापा अपने साथ कई बीमारियों को लेकर आता है। अधिक वजन होने से डायबिटीज, हाई बीपी, ऑस्टियोआर्थराइटिस, किडनी रोग आदि की आशंका होती है। आइए, हम अन्य रोगों के साथ मोटापे के संबंध और मोटापा दूर करने उपायों की करें चर्चा।

पिछले एक दो दशक से हमारी लाइफ स्टाइल ऐसी हो गई कि हम कई बीमारियों के सहज शिकार हो रहे हैं। इस तरह की ज्यादातर बीमारियों की जड़ में हमारा बढ़ता मोटापा है। विश्व स्वास्थ्य संगठन (डब्ल्यूएचओ) के अनुसार, दुनिया भर में मोटापे का प्रसार 1975 और 2016 के बीच लगभग तीन गुना हो गया है। हर चार में एक व्यक्ति मोटापे का शिकार है। मोटापा, जिसे कभी अमीर देशों में एक समस्या माना जाता था, निम्न और मध्यम आय वाले देशों में बढ़ रहा है। इंडियन जनरल कम्युनिटी मेडिसिन की एक रिपोर्ट के अनुसार वर्तमान में सिर्फ भारत में ही 135 मिलियन लोग मोटापे की परेशानी से जूझ रहे हैं। वहीं वर्ल्ड ओबेसिटी फेडरेशन की रिपोर्ट के अनुसार भारत में बचपन के



डॉ. दीपक चंद्रा प्रकाश

फिजीशियन व गहन रोग विशेषज्ञ मेडिक, रांची

मोटापे में 2035 तक 9.1 प्रतिशत की वार्षिक वृद्धि होने की आशंका है। इसी रिपोर्ट में कहा गया कि भारत में लगभग 11 प्रतिशत लोग 2035 तक मोटे होंगे, 2020 और 2035 के बीच वयस्क मोटापे में वार्षिक वृद्धि 5.2 प्रतिशत होगी। आइए, हम उन रोगों पर प्रकाश डालें जिसके लिए मुख्यतः मोटापा ही जिम्मेदार है-

डायबिटीज

मोटापे के कारण सबसे आम बीमारी जो लोगों में देखी जाती है, वह है डायबिटीज। दरअसल हमारे शरीर में जितनी ही ज्यादा फैट होगा, शरीर को इन्सुलिन बनाने में उतनी ही अधिक दिक्कत होगी। मोटे शरीर में पेट के आस-पास लिवर और पेनक्रियाटिक में फैट जमा हो जाता है। दूसरे शब्दों में कहें तो लिवर में थोड़ी सी भी चर्बी बढ़ती है तो मधुमेह यानी डायबिटीज होने की आशंका बढ़ जाती है।

हाई ब्लड प्रेशर

हाई बीपी भी मोटे लोगों की आम समस्या है। हाई ब्लड प्रेशर यानी हाइपरटेंशन ऐसी स्थिति है, जिसमें खून रक्त वाहिकाओं में सामान्य से ज्यादा तेज बहने लगती है। इस कारण हाई ब्लड प्रेशर होने पर हमारे हार्ट पर अवांछित दबाव पड़ता है। ऐसी स्थिति में रक्त वाहिकाओं को भी नुकसान पहुंचा सकता है। हाई ब्लड प्रेशर होने से दिल का दौरा, स्ट्रोक, किडनी की बीमारी और मृत्यु की आशंका बढ़ सकती है।

ऑस्टियोआर्थराइटिस

ऑस्टियोआर्थराइटिस भी ऐसी बीमारी है जिसके लिए अन्य कारणों के साथ मोटापे को भी जिम्मेदार माना जाता है।

ऑस्टियोआर्थराइटिस होने पर हमारे शरीर के जोड़ों में दर्द और सूजन की शिकायत रहती है। जब हमारा शरीर मोटापे का शिकार होता है तब जोड़ों और कार्टिलेज पर अतिरिक्त दबाव आता है, जिससे ऑस्टियोआर्थराइटिस होने का खतरा बढ़ सकता है।

किडनी की बीमारी

मोटापा से डायबिटीज और ब्लड प्रेशर की आशंका बढ़ती है और ये दोनों बीमारियां हमारी किडनी को प्रभावित करती हैं। अगर डायबिटीज या ब्लड प्रेशर नहीं है, तब भी मोटापे का कारण किडनी की बीमारी हो सकती है।

कई तरह के कैंसर की आशंका

हमारे शरीर में चर्बी एकत्र होता है तो कई अंगों पर असंतुलन की स्थिति आती है और यह कहीं न कहीं कैंसर की आशंका को भी बढ़ाता है। खराब जीवनशैली और पोषण वाले खान-पान पर ध्यान न देना 13 तरह के कैंसर की वजह बन सकती है।

बढ़ता वजन करता इन बीमारियों का स्वागत



ऐसे लगेगी लगाम

हम अपनी दिनचर्या में छोटे-छोटे बदलाव कर मोटापे की समस्या पर नियंत्रण हासिल कर सकते हैं- आइए, एक्सपर्ट के सुझाए कुछ ऐसे ही कारण-उपायों पर करें चर्चा-

बहुत देर तक सोना

मोटापे की एक वजह जरूरत से ज्यादा सोना भी है। हावर्ड यूनिवर्सिटी के एक अध्ययन में देखा गया कि जो लोग हर रात 09 या 10 घंटे सोते थे, उनमें 7-8 घंटे के बीच सोने वाले लोगों की तुलना में मोटापे का शिकार होने की आशंका 23.8 प्रतिशत अधिक थी।

कम सोना

जिस तरह अधिक सोना वजन बढ़ा सकता है, वैसे ही कम सोना भी आपके मोटापे के लिए जिम्मेदार हो सकता है। कम सोने से शरीर में भूख ज्यादा लगने वाले हार्मोन रिलीज होते हैं। जिससे व्यक्ति को बार-बार भूख लगती है। खासतौर से, रात के समय जब व्यक्ति जाग रहा होता है तो उसे भूख अधिक लगती है जिससे वह कुछ भी उल्टा सोचा खा लेते हैं।

नमक बस 5 ग्राम

हमारे शरीर को प्रतिदिन महज 5 ग्राम नमक की दरकार होती है। हम घर का बना खाना खाते हैं, उससे ही यह जरूरत पूरी हो जाती है। इससे अधिक नमक खाने से बीपी बढ़ती है, मिवसर, अचार, पैकेट बंद चिप्स आदि चीजें खा कर हम नमक की अधिक मात्रा ले लेते हैं। ऐसे में हृदय पर दबाव बढ़ता है और वह सलीके से पप नहीं कर पाता। इससे बॉडी में सूजन होती है।

अयोध्या का राजवृक्ष - कोविदार



अनिल कुमार पाठक

पारंपरिक चिकित्सक

कहा यह जा रहा है कि कंचनार वृक्ष ही कोविदार है और यह भी कहा जा रहा है कि कंचनार वृक्ष कोविदार वृक्ष नहीं है। अपने शोध के अनुसार सबसे पहले तीन विचार यहां रख रहा हूं -

1. यह वृक्ष वन प्रदेश का वृक्ष है। आदिवासी जन समूह कोविदार वृक्ष के फूल और पत्ते का श्वेत सेवन करते हैं। कोविदार वृक्ष को ही आदिवासी क्षेत्रों में कोइनार नाम से पुकारा जाता है।

2. कोविदार वृक्ष और कंचनार वृक्ष दोनों एक ही कुल के हैं और दोनों में काफी समानता है। जैसे दोनों के पत्ते "युग्म पत्र" होते हैं अर्थात् लगता है कि दो पत्तियां एक विशेष ढंग से जुड़ी हैं। हम जब देखते हैं तो हमें मानव फेफड़ा सा लगता है। भाव प्रकाश के अनुसार दोनों में समान औषधीय गुण हैं और व्यवहारिक रूप में हम पाते हैं कि कंचनार वृक्ष का छाल और पत्र और कोविदार (कोइनार) वृक्ष का छाल और पत्र एक दूसरे के स्थान पर लेते हैं। लेकिन फूल का उपयोग केवल और केवल अत्यधिक रूचि से कोविदार (कोइनार) वृक्ष का ही करते पाया है।



कंचनार वृक्ष



कोविदार (कोइनार) वृक्ष

के कारण ही इसे अयोध्या साम्राज्य के ध्वज पर स्थान दिया गया होगा। आज की संसार में आज तक इसका छाल का व्यापार चोर रास्ते से ही होता है और यह पौधा विलुप्त होने के कगार पर है। वन मंत्रालय कंचनार वृक्ष और कोविदार (कोइनार) वृक्ष के संरक्षण और संवर्धन पर काम ही नहीं किया है। वर्तमान में कंचनारगुगुल काफी लोकप्रिय औषधि है।

3. कोविदार (कोइनार) वृक्ष के संरक्षण और संवर्धन पर काम ही नहीं किया है। वर्तमान में कंचनारगुगुल काफी लोकप्रिय औषधि है।

4. कोविदार (कोइनार) वृक्ष के संरक्षण और संवर्धन पर काम ही नहीं किया है। वर्तमान में कंचनारगुगुल काफी लोकप्रिय औषधि है।

जाड़े में रखें अपने जोड़ों का ख्याल



डॉ. देवनी खोस


मेडिकल डायरेक्टर
श्रीलक्ष्मी डीवाईन सुपर
स्पेशियलिटी अस्पताल

अभी जाड़े का मौसम में खासकर ठंडी हवा के चलने से अनियंत्रित गठिया के मरीजों को जोड़ों में असहनीय दर्द का अहसास हो रहा है। ऐसा इसलिए होता है कि जोड़ों के बीच और अगल बगल में साइनोवियल मेम्ब्रेन (जोड़ों को गतिशील बनाने के लिए लुब्रिकेशन का काम करता है) में जो तरल पदार्थ गठिया की बीमारी के कारण अधिक मात्रा में बना हुआ होता है, ठंड के कारण जमने लगता है और उस कारण से और तेजी से जोड़ों में शरीर के अवरोधी क्षमता (एंटीबॉडी) हमला करता है और जोड़ों में अत्यधिक सूजन दर्द और अकड़न की शिकायत होने लगती। इस कारण पीड़ित दर्द के मारे कराह उठता है और उसकी दिनचर्या भी प्रभावित होती है।

गठिया के मरीज ऐसी विकट परिस्थिति में निम्न तरीके अपनाकर अपने आप को गठिया के असहनीय दर्द से बचाव कर सकते हैं।

- अपने शरीर को गर्म रखें, स्वेटर जैकेट और हाथों में 7. उनी दस्ताने और पैरों में मोजा पहनें।
- हल्की फुलकी कसरत जैसे वॉकिंग, हंड मूवमेंट कसरत, हाथों के छोटे जोड़ों के लिए सॉफ्ट हंड बाल से कसरत करें।
- विटामिन डी का इस्तेमाल करें। प्रति दिन थोड़ी देर के लिए धूप में जरूर बैठें। शरीर पर धूप पड़ने दें।
- उठने-बैठने और सोने का अनुकूल तरीका अपनाएं। बेहतर हो कि गठिया के रोगी मोबाइल इत्यादि का कम इस्तेमाल करें क्योंकि इसे कलाइयों, और गर्दन के गठिया में प्रतिकूल असर पड़ता है।
- खाने में ताजी पत्तेदार साग सब्जी, दूध और ड्राई फ्रूट का इस्तेमाल करें। भोजन में मडुआ, मक्का जैसे मोटे आनाज का इस्तेमाल करें। जंक फूड, फ्रास्ट फूड, प्रोसेस्ड फूड और ड्रिंक और ट्रांस फैट से भरपूर बाजार के खाद्य पदार्थ से तौबा करें।
- खाने के बीच का गैप जैसे नाश्ता, लंच और डिनर का गैप कम से कम 8 घंटा और अधिकतम 10 घंटे से ऊपर न रखें। प्रत्येक तीन घंटे पर छोटा आहार लें।
- तनाव से दूर रहें। अपने स्ट्रेस को योग और मेडिटेशन इत्यादि से दूर करें। शारीरिक सक्रियता बरकरार रखें। भरपूर नींद लें।
- अपनी गठिया कि दवाइयां सुचारु रूप से लेते रहें। खुद से न रोके।

(20 वर्षों से अधिक अनुभवी सीनियर गठिया, वाय वात रोग विशेषज्ञ)



दिल संभल जाएगा, कीजिए ये दो प्राणायाम



ऋषि रंजन

योग एक्सपर्ट

खराब जीवनशैली के कारण दुनिया भर में दिल का दौरा पड़ने के केस में इजाफा हुआ है। यदि आप दिल की समस्याओं से पीड़ित हैं या हार्ट अटैक से बचना चाहते हैं, तो जरूरी है कि आप रोजाना योग का अभ्यास करना शुरू कर दें। हृदय रोग से बचने के लिए आप प्राणायाम का अभ्यास भी कर सकते हैं।

भस्त्रिका प्राणायाम

5 से 10 मिनट तक भस्त्रिका प्राणायाम का अभ्यास करने से दिल के दौरों के खतरे को कम करता है। इसके अलावा, यह शरीर और दिमाग को ताजा करता है। शरीर में नई ऊर्जा का संचार करता है। स्मृति को सुधरता है।



इसके नियमित अथवा इस से इम्यूनिटी सिस्टम बूस्ट होती है। इससे तनाव दूर होता है। रक्त शुद्ध करता है।

कपालभाति प्राणायाम

हृदय रोग के लिए कपालभाति प्राणायाम फेफड़ों, स्प्लीन, लीवर, पैनक्रियाज के साथ-साथ दिल के कार्य में सुधार करता है। यह न केवल कोलेस्ट्रॉल को कम करता है बल्कि धमनी के अवरोध को दूर करने में भी मददगार है।



कपालभाति प्राणायाम की विधि ध्यान के किसी आसन में बैठ जाएं, अब आंखों को बंद कर लें। पूरे शरीर को ढीला छोड़ दें। अब नाक से तेजी से सांस बाहर निकालने की क्रिया करें। सांस को बाहर निकालते वक्त पेट को भीतर की ओर खींचें। ध्यान दें कि सांस को छोड़ने के बाद, सांस को बाहर न रोककर बिना प्रयास किए सामान्य रूप से सांस को अन्दर आने दें। इसके बाद सांस को अंदर लें, ऐसा करते वक्त संतुलन बनाए रखें। वैसे दिल के मरीजों को कपालभाति प्राणायाम धीरे-धीरे करना चाहिए।

संयोजन - वैतना झा, डिजाइनिंग - खुशबू कुमारी

सेमीफाइनल में पहुंची रोहन बोपन्ना व मैथ्यू एबडेन की जोड़ी

भाषा | मेलबर्न

भारत के रोहन बोपन्ना अपने जोड़ीदार मैथ्यू एबडेन के साथ ऑस्ट्रेलियाई ओपन के सेमीफाइनल में पहुंच गए हैं और पुरुष युगल रैंकिंग में नंबर एक पर काबिज होने वाले सबसे उम्रदराज खिलाड़ी होंगे। 43 वर्ष के बोपन्ना टूर्नामेंट से पहले विश्व रैंकिंग में तीसरे स्थान पर थे, उन्होंने ऑस्ट्रेलिया के एबडेन के साथ छठी वरीयता प्राप्त अर्जेंटीना के मैक्सिमो गोंजालेस और आंद्रेस मोल्टेनी को करीब पौने दो घंटे तक चले क्वार्टर फाइनल में 6-4, 7-6 से हराया। अब उनका सामना थॉमस माचाक और इग्नेजो झांग की गैर वरीय जोड़ी से होगा।

सबसे उम्रदराज नंबर एक खिलाड़ी बनेंगे बोपन्ना

सेमीफाइनल में माचाक व झांग की जोड़ी से भिड़ेंगे बोपन्ना व एबडेन

टूर्नामेंट के आखिरी में शीर्ष पर पहुंच जाएंगे बोपन्ना

बाद तीसरे भारतीय होंगे, वह अमेरिका के आस्टिन क्राइजेक से शीर्ष स्थान लेंगे जो क्रोएशिया के इवान डॉडिज के साथ दूसरे दौर में हार गए थे, बोपन्ना ने 2017 में कनाडा की गैब्रियला डाब्रोवस्की के साथ फ्रेंच ओपन मिश्रित युगल खिताब जीता।



'नंबर एक रैंकिंग भारतीय टेनिस की अगली पीढ़ी को प्रेरित करेगी -बोपन्ना'

- मेदवेदेव ने करीब चार घंटे तक चले मुकाबले में हुरकाज को हराया
- लिंगा को हराकर पहली बार ग्रैंडस्लैम के अंतिम चार में पहुंची यास्त्रेस्का

मेदवेदेव व यास्त्रेस्का भी सेमीफाइनल में

रूस के दानिल मेदवेदेव ने नौवीं वरीयता प्राप्त हुराक को करीब साढ़े चार घंटे तक चले मुकाबले में 7-6, 2-6, 6-3, 5-7, 6-4 से हराकर चार साल में तीसरी बार ऑस्ट्रेलियाई ओपन के सेमीफाइनल में जगह बना ली। करीब चार घंटे तक चले मैराथन मुकाबले में मेदवेदेव ने हुरकाज की वापसी के हर प्रयास को नाकाम कर दिया। अब उनका सामना विम्बलडन चैंपियन कार्लोस अलकाराज या ओलंपिक स्वर्ण पदक विजेता अलेक्जेंडर ज्वेरेव से होगा। अमेरिकी ओपन 2021 चैंपियन मेदवेदेव दो बार यहां उपविजेता रह चुके हैं। इससे पहले यूक्रेन की डायना यास्त्रेस्का ने लिंगा नोरस्कोवा को हराकर महिला एकल सेमीफाइनल में प्रवेश कर लिया और वह पहली बार किसी ग्रैंडस्लैम के अंतिम चार में पहुंची है। यूक्रेन की 93वीं रैंकवाली डायना ने क्वालीफायर के जरिये मुख्य ड्रॉ में प्रवेश किया था। अब वह 12वीं रैंकिंग वाली झेमा क्विनेन या अना कालिस्काया से खेलेंगी। वह 1978 में क्रिस्टीन स्टोरी के बाद ओपन युग में ऑस्ट्रेलियाई ओपन महिला एकल के सेमीफाइनल में पहुंचने वाली दूसरी क्वालीफायर है।



पहला टेस्ट : भारतीय टीम और इंग्लैंड के बीच हैदराबाद में मुकाबला आज 'बैजबॉल' को कड़ी चुनौती देगा 'स्पिनबॉल'

भाषा | हैदराबाद



अपनी सरजमीं पर पिछले 12 साल से टेस्ट क्रिकेट में चले आ रहे भारत के दबदबे को कड़ी चुनौती मिलेगी जब आक्रामकता की नयी परिभाषा गढ़ने वाली इंग्लैंड टीम से गुरुवार से शुरू हो रहे पहले टेस्ट में रोहित शर्मा की टीम का सामना होगा। भारत को आखिरी बार अ प न ी धरती पर 2012 में एलेस्टेयर कुक की कप्तानी वाली इंग्लैंड टीम ने टेस्ट शृंखला में 2-1 से हराया था। उसके बाद से भारत ने लगातार 16 शृंखलायें जीती हैं जिनमें सात में 'क्लीन स्वीप' किया है। इस दौरान भारत ने अपनी मेजबानी में 44 टेस्ट खेले और सिर्फ तीन में पराजय का सामना किया। अगर दबदबे की बात की जाये और अस्सी के दशक की वेस्टइंडीज या उसके बाद की ऑस्ट्रेलियाई टीम भी कहीं नहीं उठरती, पिछले एक दशक में इस प्रदर्शन के पीछे अनुकूल पिचों और गेंदबाजों का भी योगदान रहा जिन्हें पता था कि इन पिचों का फायदा कैसे उठाना है, भारत की कामयाबी की गाथा लिखने में आफ स्पिनर रविचंद्रन अश्विन और बाएं हाथ के स्पिनर रविंद्र जडेजा की भी अहम भूमिका रही। टन लेने वाली पिच पर पहले मैच में अश्विन और जडेजा एक बार फिर भारतीय चुनौती को अगुवाई करेंगे। इंग्लैंड टीम अतीत में दोनों का सामना कर चुकी है और खास तौर पर अश्विन को लेकर काफी चिंतित होगी। सैतीस वर्ष के अश्विन में अभी भी 17 साल के युवा जैसा जोश है। वह 2012 से अब तक 46 टेस्ट में 283 विकेट ले चुके हैं, जडेजा को उनका सहयोगी कहा जा सकता है लेकिन अपने आप में भी वह काफी खतरनाक

टीमें

- भारत** : रोहित शर्मा (कप्तान), शुभमन गिल, यशवीर जयसवाल, श्रेयस अय्यर, केएल राहुल, केएस भरत, ध्रुव जुरल, रविचंद्रन अश्विन, रविंद्र जडेजा, अक्षर पटेल, कुलदीप यादव, मोहम्मद सिराज, मुकेश कुमार, जसप्रीत बुमराह, आदेश खान
- इंग्लैंड** : बेन स्टोक्स (कप्तान), रोहन अहमद, जेम्स एंडरसन, गस एटकिंसन, जॉनी बेयरस्टो, डोन लॉरेंस, जाक क्राली, बेन डेवेट, बेन फोक्स, टॉम हार्टली, जैक लीच, ओली पोप, ओली रोबिंसन, जो रूट, मार्क वुड.

दो टेस्ट नहीं खेलेंगे विराट पाटीदार को मिली जगह
इंग्लैंड के लिए राहत की बात यह है कि पहले दो टेस्ट में रन प्रशौन विराट कोहली नहीं खेलेंगे जो निजी कारणों से बाहर हैं, कोहली ने इंग्लैंड के खिलाफ 28 मैचों में 1991 रन बनाये हैं जिनमें पांच शतक शामिल हैं। मध्यक्रम के बल्लेबाज रजत पाटीदार कोहली के विकल्प के तौर पर पहले दो टेस्ट के लिये टीम में शामिल होंगे।



गेंदबाज हैं। उनकी सटीक पड़ती गेंदें टर्निंग पिच पर बल्लेबाजों को चकमा देने के लिये काफी हैं। उन्होंने इस दौरान 39 टेस्ट में 191 विकेट लिये हैं, दोनों मिलकर 21 की औसत से 500 के करीब विकेट ले चुके हैं।

हमारी टीम अपराजेय नहीं, हमें अच्छी क्रिकेट खेलनी होगी : रोहित

भारतीय टीम को उसकी धरती पर हराना भले ही मुश्किल हो लेकिन कप्तान रोहित शर्मा ने बुधवार को कहा कि उनकी टीम 'अपराजेय' नहीं है और इंग्लैंड को पांच टेस्ट मैचों की शृंखला में हराने के लिये उसे लगातार अच्छा क्रिकेट खेलना होगा। रोहित ने कहा कि उनका मूल फोकस टीम की रणनीति पर होगा। रोहित ने कहा कि मुझे नहीं लगता कि हम अपराजेय हैं। हम ऐसा सोचना नहीं चाहते, पिछले एक दशक में जो भी रिकॉर्ड हो, वह इस बात की गारंटी नहीं है कि हम यह शृंखला भी जीतेंगे। हमें इसके लिये अच्छा प्रदर्शन करना होगा। रोहित ने यह भी कहा कि केपटाउन में दक्षिण अफ्रीका के खिलाफ दूसरे टेस्ट में मिली जीत से टीम का आत्मविश्वास बढ़ा है। उन्होंने कहा कि केपटाउन में मिली जीत अच्छी थी लेकिन यह मैच हैदराबाद में है। हालात अलग हैं और विरोधी टीम भी। लेकिन उस जीत से आत्मविश्वास काफी बढ़ा है जो इस शृंखला में काम आयेगा।

बैजबॉल खेलने पर दो दिन में खत्म होगा मैच : सिराज

भारतीय तेज गेंदबाज मोहम्मद सिराज का मानना है कि इंग्लैंड की बहुचर्चित 'बैजबॉल' शैली भारतीय हालात में कारगर साबित नहीं होगी और अगर वे इसे आजमाते हैं तो मैच दो दिन के भीतर ही खत्म हो जायेगा। 'बैजबॉल' आक्रामक बल्लेबाजी की इंग्लैंड की रणनीति है जिसे मुख्य कोच ब्रेंडन मैकुलम के उपनाम 'बैज' से बनाया गया है। पिछले साल इंग्लैंड को इससे काफी सफलता मिली लेकिन समान रूप से टन और उछाल लेने वाली भारतीय पिचों पर इसकी असल परीक्षा होगी। सिराज ने कहा कि इंग्लैंड अगर भारतीय हालात में बैजबॉल खेलता है तो मैच डेड या दो दिन में खत्म हो जायेगा। हर गेंद को पीटना आसान नहीं होता क्योंकि कई बार गेंद टन लेती है और कई बार सपाट पड़ती है। उन्होंने कहा कि यहां बैजबॉल शायद नजर नहीं आये। अगर फिर भी वे ऐसे खेलते हैं तो हमारे लिये तो अच्छा ही होगा। मैच जल्दी खत्म हो जायेगा। पांच टेस्ट मैचों की शृंखला के लिये अपनी तैयारी के बारे में सिराज ने कहा कि पिछली बार उनके भारत दौरे पर मैच जल्दी खत्म हो गए थे।

2012 के बाद से घरेलू धरती पर एक भी शृंखला नहीं हारा है भारत

44 घरेलू टेस्ट में भारत को सिर्फ तीन में टेस्ट में मिली है हार

16 शृंखलायें जीते हैं भारत ने घरेलू धरती पर 2012 के बाद से

मैच भारतीय समयानुसार सुबह 9.30 से शुरू होगा



इंडोनेशिया मास्टर्स भारत के किरण जॉर्ज और लक्ष्य सेन दूसरे दौर में पहुंचे

भाषा | जकार्ता

लक्ष्य सेन और किरण जॉर्ज ने बुधवार को यहां इंडोनेशिया मास्टर्स सुपर 500 बैडमिंटन टूर्नामेंट के दूसरे दौर में जगह बनायी लेकिन स्टार खिलाड़ी एच एस प्रणय और किदांबी श्रीकांत शुरूआती दौर में हारकर बाहर हो गये। पेरिस ओलंपिक के लिए क्वालीफाई करने की कोशिश में जुटे दुनिया के 19वें नंबर के खिलाड़ी सेन ने चीन के चेंग होंग यांग से मलेशिया ओपन के पहले दौर में मिली हार का बदला चुकता किया। उन्होंने चीन के खिलाड़ी पर 24-22 21-15 से जीत हासिल की। 2022 ओडिशा ओपन और 2023 डेनमार्क मास्टर्स में सुपर 100 खिताब जीतने वाले 23 साल के जॉर्ज ने पहले दौर में एक गेम से पिछड़ने के बाद वापसी करके हुए फ्रांस के टोमा जूनियर पोपोव को 18-21 21-16 21-19 से हराया। प्रकाश बैडमिंटन अकादमी के जॉर्ज ने मंगलवार को दो जीत दर्ज करने के बाद मुख्य ड्रॉ में प्रवेश किया था। अब जॉर्ज की भिड़ंत चीन के लु गुआंग जू से होगी। सेन का सामना अगले दौर में डेनमार्क के मलेशिया ओपन चैंपियन एंडर्स एंटोनेसन या इंडोनेशिया के चिको और डूवी वारडोयो के बीच होने वाले मुकाबले के विजेता से होगा। दुनिया के आठवें नंबर के खिलाड़ी प्रणय को पहले दौर में सिंगापुर के पूर्व विश्व चैंपियन लोह कीन थिऊ से 18-21 21-19 21-10 से हार गये। इस महीने के शुरू में इंडिया ओपन सुपर 750 के सेमीफाइनल में पहुंचे प्रणय मलेशिया ओपन

प्रणय व श्रीकांत शुरूआती दौर में हारकर बाहर हुए



लक्ष्य सेन ने चीन के चेंग होंग यांग को हराया



पिछड़ने के बाद किरण जॉर्ज टोमा जूनियर को हराया

सुपर 1000 टूर्नामेंट के भी पहले दौर में हार गये थे, प्रणय (31 वर्ष) ने पिछले साल एशियाई खेलों और विश्व चैंपियनशिप में कांस्य पदक जीता था। पूर्व नंबर एक खिलाड़ी श्रीकांत ने मलेशिया के 10वीं रैंकिंग के ली जि जिया को कड़ी चुनौती दी लेकिन वह 54 मिनट तक चले मुकाबले में 21-19 14-21 11-21 से हार गये। वह सत्र में लगातार दूसरी दफा पहले दौर से बाहर हुए।

स्वदेश लौटे इंग्लैंड के स्पिनर बशीर

भाषा | हैदराबाद

भारत और इंग्लैंड के बीच टेस्ट शृंखला से पहले इंग्लैंड के आफ स्पिनर शोएब बशीर को भारत का वीजा मिलने में विलंब से बड़ा विवाद पैदा हो गया है। इंग्लैंड के कप्तान बेन स्टोक्स ने इसे निराशाजनक बताया जबकि ब्रिटिश सरकार के प्रवक्ता ने इस युवा खिलाड़ी के साथ उचित बर्ताव की मांग की। 20 वर्ष के आफ स्पिनर बशीर इंग्लिश काउंटी टीम समरसेट के

विवाद : वीजा मिलने में हुआ विलंब

नागरिकों के साथ उचित व्यवहार करे भारत : ब्रिटिश सरकार
ब्रिटेन सरकार ने शोएब बशीर वीजा मिलने में विलंब के बाद बुधवार को कहा कि भारत को वीजा आवेदन करने वाले ब्रिटिश नागरिकों के साथ उचित व्यवहार करना चाहिए। ब्रिटिश सरकार के प्रवक्ता ने कहा कि यह मामला शोएब बशीर और भारत सरकार से संबंधित है। लेकिन हम उम्मीद करते हैं कि भारत अपनी वीजा प्रक्रिया में ब्रिटिश नागरिकों के साथ उचित व्यवहार करेगा।

लिये खेलते हैं। वह अबुधाबी में टीम के साथ थे लेकिन वीजा नहीं मिलने से भारत नहीं जा सके, बशीर पाकिस्तानी मूल के हैं, प्रथम श्रेणी क्रिकेट में छह मैचों में महज दस विकेट लेने वाले

बशीर का चयन हैरानी का सबब रहा, स्टोक्स ने कहा कि जब मुझे अबुधाबी में यह खबर मिली तो मैंने कहा था कि बशीर को वीजा मिलने तक हमें भारत नहीं जाना चाहिए।

शाह खावर होंगे पीसीबी के कार्यवाहक चेयरमैन

लाहौर | जका अशरफ के इस्तीफे के बाद पाकिस्तान सुप्रीम कोर्ट के वकील शाह खावर ने बुधवार को देश के क्रिकेट बोर्ड (पीसीबी) के कार्यवाहक चेयरमैन की जिम्मेदारी संभाली। पीसीबी के संरक्षक प्रधानमंत्री अनवर उल हक कक्कड़ ने जका अशरफ का इस्तीफा स्वीकार कर लिया था। खावर ने एक बयान में कहा कि मेरी मुख्य जिम्मेदारी जल्द से जल्द पीसीबी चेयरमैन के स्वतंत्र और पारदर्शी तरीके से चुनाव कराना होगी। खावर पीसीबी के चुनाव आयुक्त भी रह चुके हैं।

एफआईएच हॉकी-5 महिला विश्व कप

भाषा | मस्कट

दीपिका सोरेंग और मुमताज खान के दो-दो गोल की मदद से भारतीय महिला हॉकी टीम ने एफआईएच हॉकी-5 महिला विश्व कप में बुधवार को पूल सी के पहले मैच में पोलैंड को 5-4 से हराया। मुमताज ने चौथे और 23वें मिनट में गोल किया जबकि दीपिका ने छठे और 29वें मिनट में गोल दागा। मरियाम कुजूर ने 33वें मिनट में गोल किया। पोलैंड के लिये जूलिया के (आठवां), कप्तान मारलना रिबाचा (10वां),

भारत ने पोलैंड को 5-4 से हराया



पाउला स्लाविस्का (27वां) और मोनिका पोलब्जाक (29वां) ने गोल दागे। भारत ने चौथे ही मिनट में मुमताज के गोल पर बढ़त बना ली, इसके दो मिनट बाद दीपिका ने भारत

की बढ़त दुरुनी कर दी। पोलैंड ने जबाबी हमले में दो मिनट में दो गोल किये, मुमताज के दूसरे गोल के दम पर पहले हाफ में स्कोर 3-2 था। भारत के लिये कुजूर ने शानदार मूव

खास बातें

- मरियाम कुजूर ने 33वें मिनट में गोल किया
- भारत की दीपिका व मुमताज ने दागे दो-दो गोल

को अंजाम देते हुए गोल किया। स्लाविस्का ने 27वें मिनट में पोलैंड के लिये गोल दागा लेकिन दीपिका ने दो मिनट बाद गोल करके भारत को बढ़त दिला दी।

अंडर-19 विश्व कप कठिन मुकाबलों से पहले भारतीय टीम के बल्लेबाजों के पास अभ्यास करने का मौका

भारत की युवा ब्रिगेड के सामने होगी आयरलैंड की आसान चुनौती

भाषा | ब्लोमफोर्टेन

भारत की युवा ब्रिगेड आईसीसी अंडर-19 विश्व कप के दूसरे लीग मैच में गुरुवार को आयरलैंड से खेलेंगी तो आने वाले कठिन मुकाबलों से पहले बल्लेबाजों का अच्छा अभ्यास करने पर उसकी नजरें होंगी। भारत ने एकतरफा रहे पहले मैच में बांग्लादेश को 84 रन से हराया। अब आयरलैंड के खिलाफ उसके पास प्रयोग का मौका है क्योंकि अगले सप्ताह से सुपर सिक्स चरण में कठिन प्रतिद्वंद्वियों का सामना करना होगा। आयरलैंड ने पहले मैच में अमेरिका को हराया लेकिन दूसरे मैच में बांग्लादेश से पराजय का सामना करना पड़ा। भारत के सामने चुनौती



विरोधी टीम नहीं बल्कि अपने ही प्रदर्शन का स्तर बेहतर करने की होगी। आधुनिक दौर के क्रिकेट को ध्यान में रखकर बल्लेबाजों को अपनी शैली में सुधार करना होगा। कप्तान उदय सहारन ने पहले मैच में

64 और आदर्श सिंह ने 76 रन बनाये लेकिन उनका स्ट्राइक रेट क्रमशः 79 और 68 रहा जो आधुनिक समय में अस्वीकार्य हैं। भारत के पास बायें हाथ के स्पिनर सॉमी कुमार पांडे और मुशीर खान के रूप में दो

वनडे क्रिकेट

- भारत ने अपने पहले मैच में बांग्लादेश को 84 रनों से हराया था
- पहले मैच में जीत के बाद दूसरे मैच में बांग्लादेश से हारा था आयरलैंड

अलग शैली के फिरकी गेंदबाज हैं जिन्होंने अपने काम को बखूबी अंजाम देकर कोच रिशिकेश कानिंकर की चिंता कम की है। पांडे को पहले मैच में कंधे की चोट के कारण पहले और दूसरे स्पेल के बीच में ब्रेक लेना पड़ा था और टीम प्रबंधन उनके पूरी तरह फिट रहने की दुआ कर रहा होगा।

ब्लोमफोर्टेन की पिच पर भारतीय बल्लेबाजों को करनी होगी स्ट्राइक रोटेट

ब्लोमफोर्टेन की धीमी पिच पर भारतीय बल्लेबाजों को स्ट्राइक रोटेट करनी होगी और पावरप्ले के ओवरों में अच्छा प्रदर्शन भी करना होगा। अगले साल होने वाली आईपीएल की मेगा नीलामी से पहले युवा खिलाड़ी अपने प्रदर्शन से ध्यान खींचना चाहेंगे। पहले मैच में सचिन दास ने अच्छा प्रदर्शन करके भारत को 250 के पार पहुंचाया था। प्रियांशु मोलिया पर भी नजरें होंगी जो बड़ौदा के लिये रणजी क्रिकेट में दो शतक लगा चुके हैं। पहले मैच में हालांकि उनका रक्षात्मक रवैया समझ से परे था। आयरलैंड के नयी गेंद के गेंदबाज ऑलिवर रिरे, रोबेन विल्सन और कार्सन मैकलौ भारतीय बल्लेबाजों को परेशान कर सकते हैं।

कांग्रेस की भारत जोड़ो न्याय यात्रा का सातवां दिन



ब्रीफ खबरें

अमेरिका ने किया ईरान के ठिकानों पर हमला

वाशिंगटन। अमेरिका के रक्षा मंत्री लॉयड ऑस्टिन ने कहा कि उनकी सेना ने पिछले कुछ दिनों में इराक और सीरिया में अमेरिकी सैनिकों पर मिसाइल और ड्रोन हमलों के प्रतिशोध में मंगलवार को इराक में ईरान समर्थित एक मिलिशिया के तीन ठिकानों पर हमले किए। ऑस्टिन ने कहा कि राष्ट्रपति जो बाइडन के निर्देश पर अमेरिकी सैन्य बलों ने इराक में ईरान समर्थित मिलिशिया समूह कतैब हिजबुल्ला और अन्य ईरान समर्थित समूहों द्वारा इस्तेमाल किए जा रहे तीन ठिकानों पर आवश्यक हमले किए।

चीन व नाउरू के बीच राजनयिक संबंध बहाल

बीजिंग। चीन के विदेश मंत्रालय ने बुधवार को कहा कि बीजिंग ने नाउरू के साथ राजनयिक संबंध औपचारिक रूप से बहाल कर लिए हैं। प्रशांत द्वीपीय देश नाउरू ने इसी महीने ताइवान के साथ अपने संबंध खत्म कर दिए थे जिसके बाद चीन ने यह कदम उठाया है। नाउरू ने ताइवान के राष्ट्रपति चुनाव के महज दो दिन बाद ही 15 जनवरी को यह घोषणा की थी कि वह ताइवान के साथ अपने संबंध खत्म कर रहा है। नाउरू के इस कदम के बाद ताइवान के अब 12 देशों के साथ राजनयिक संबंध रह गए हैं।

छात्रा ने 29वीं मंजिल से कूदकर दे दी जान

बंगलुरु। दक्षिण पूर्व बंगलुरु के हलीमावु इलाके में सातवीं कक्षा में पढ़ने वाली एक लड़की ने कथित रूप से 29वीं मंजिल पर स्थित अपने फ्लैट की बालकनी से कूदकर जान दे दी। पुलिस ने कहा कि 12 वर्षीय लड़की अपने माता-पिता की इकलौती संतान थी और अवसाद में थी। इस घटना के बाद कोड सुसाइड नोट नहीं मिला है। पुलिस के मुताबिक बेगुर रोड स्थित अपार्टमेंट के एक सुरक्षाकर्मी ने मंगलवार सुबह करीब पांच बजे कुछ शोर सुना और जब वह मौके पर पहुंचा तो उसने लड़की को खून से लथपथ हालत में पड़े देखा।

पीएम ने जननायक कर्पूरी ठाकुर की 100वीं जयंती पर दी श्रद्धांजलि कर्पूरी ठाकुर से प्रेरणा लेती है केंद्र सरकार : पीएम मोदी

भाषा। नयी दिल्ली

प्रधानमंत्री नरेन्द्र मोदी ने बुधवार को जननायक कर्पूरी ठाकुर की 100वीं जयंती पर उन्हें श्रद्धांजलि अर्पित की और कहा कि उनके नेतृत्व में केन्द्र सरकार निरंतर कर्पूरी ठाकुर से प्रेरणा लेते हुए काम कर रही है जो सरकार की उन नीतियों में भी परिलक्षित होता है, जिनसे देशभर में 'सकारात्मक बदलाव' आया है। भारत सरकार ने बिहार के पूर्व मुख्यमंत्री कर्पूरी ठाकुर को मरणोपरांत 'भारत रत्न' से सम्मानित करने का फैसला किया है। राष्ट्रपति भवन की ओर से जारी प्रेस विज्ञापन में मंगलवार को इसकी घोषणा हुई। यह घोषणा कर्पूरी ठाकुर की 100वीं जयंती से एक दिन पहले की गई। प्रधानमंत्री ने सोशल मीडिया मंच 'एक्स' पर एक पोस्ट में कहा, देशभर के मेरे परिवारजनों की ओर से जननायक कर्पूरी ठाकुर जी को उनकी जन्म-शताब्दी पर मेरी आदरपूर्ण श्रद्धांजलि। इस विशेष अवसर पर हमारी सरकार को उन्हें 'भारत रत्न' से सम्मानित करने का सौभाग्य प्राप्त हुआ है। ठाकुर ने भारतीय समाज और राजनीति पर जो अविस्मरणीय छाप छोड़ी है, उसे



लेकर प्रधानमंत्री ने अपनी भावनाओं और विचारों को नमो ऐप पर लिखे अपने एक लेख के माध्यम से एक्स पर साझा किया। उन्होंने कहा, हमारी सरकार निरंतर जननायक कर्पूरी ठाकुर जी से प्रेरणा लेते हुए काम कर रही है। यह हमारी नीतियों और योजनाओं में भी दिखाई देता है, जिससे देशभर में सकारात्मक बदलाव आया है। प्रधानमंत्री ने कहा कि भारतीय राजनीति की सबसे बड़ी त्रासदी यह थी कि कर्पूरी ठाकुर जैसे कुछ नेताओं को छोड़कर सामाजिक न्याय की बात केवल एक

खास बातें

- लिखा-हमारी सरकार को बिहार रत्न देने का अवसर मिला
- हमारी सरकार योजनाओं का लाभ लोगों तक पहुंचा रही है

आज केंद्र सरकार योजनाओं का शत-प्रतिशत लाभ लोगों तक पहुंचाने का प्रयास कर रही है और इस दिशा में उसके प्रयास सामाजिक न्याय के प्रति सरकार के संकल्प को दिखाते हैं। इस कड़ी में उन्होंने मुद्रा लोन से अन्य पिछड़ा वर्ग (ओबीसी), अनुसूचित जाति और अनुसूचित जनजाति समुदाय के लोगों को मिल रहे लाभों का उल्लेख किया और कहा कि यह कर्पूरी ठाकुर के आर्थिक स्वतंत्रता के सपनों को पूरा कर रहा है। उन्होंने कहा, इसी तरह यह हमारी सरकार है, जिसने इन समुदायों का आरक्षण में दायरा बढ़ाया है। हमें ओबीसी आयोग (दुख की बात है कि कांग्रेस ने इसका विरोध किया था) की स्थापना करने का भी अवसर प्राप्त हुआ, जो कि कर्पूरी ठाकुर के दिखाए रास्ते पर काम कर रहा है।

राहुल गांधी ने हिमंत को सबसे भ्रष्ट सीएम करार दिया, बोले- जितना केस करना है कर दीजिए मैं किसी से डरनेवाला नहीं हूँ

भाषा। असम

राहुल गांधी के नेतृत्व में कांग्रेस की भारत जोड़ो न्याय यात्रा सातवें दिन असम के बारपेटा जिला पहुंची है। यहां सार्वजनिक संबोधन में राहुल गांधी ने भीड़ को उकसाने के आरोप में उनके खिलाफ मामला दर्ज कराने को लेकर मुख्यमंत्री हिमंत विश्व शर्मा की आलोचना की है। इतना ही नहीं उन्होंने हिमंत पर जमीन और सुपारी से संबंधित कई आरोप लगाते हुए उन्हें देश का 'सबसे भ्रष्ट मुख्यमंत्री' करार दिया।

यात्रा को प्रवेश पर रोकना तो कार्यकर्ताओं व पुलिस में हुई झड़प: राहुल गांधी के नेतृत्व में कांग्रेस की भारत जोड़ो न्याय यात्रा इस समय असम की गुवाहाटी में है। यहां शहर में यात्रा को प्रवेश नहीं करने देने पर मंगलवार को कांग्रेस कार्यकर्ताओं और पुलिस के बीच झड़प हो गयी थी, जिसको लेकर मुख्यमंत्री हिमंत विश्व शर्मा ने भीड़

नामीबियाई मादा चीता ने चार शवकों को दिया जन्म

भोपाल। केंद्रीय पर्यावरण मंत्री भूपेंद्र यादव ने बुधवार को कहा कि मध्य प्रदेश के कृन्गे राष्ट्रीय उद्यान में नामीबियाई मादा चीता 'ज्वाला' ने चार शवकों को जन्म दिया है। पहले तीन शवकों के जन्म की जानकारी दी गयी थी।

भाजपा और आरएसएस मुझे डरा नहीं सकते

इतना ही नहीं राहुल गांधी ने भाजपा शासित राज्य और हिमंत विश्व शर्मा को खुली चुनौती भी दी है। उन्होंने कहा कि पता नहीं कहां से हिमंत बिस्वा के दिमाग में आ गया कि वो राहुल गांधी को डरा सकता है। चुनौती देते हुए कहा कि जितने केस लगाने हैं लगा दीजिए, मैं नहीं डरता 25 केस लगायें हैं, 25 और लगा दीजिए राहुल ने यह भी कहा कि भाजपा और आरएसएस (राष्ट्रीय स्वयंसेवक संघ) वाले मुझे डरा नहीं सकते।

आप सुपारी खाते हैं तो शर्मा सुपारी कारोबार पर कब्जा कर लेते

गांधी ने कहा कि भाजपा-आरएसएस असम की भाषा, संस्कृति और इतिहास को मिटाना चाहते हैं। वे असम को नागपुर से चलाना चाहते हैं, लेकिन हम इसकी अनुमति नहीं देंगे, कांग्रेस नेता ने आरोप लगाया कि असम में भ्रष्टाचार पर भ्रष्टाचार हो रहे हैं। उन्होंने शर्मा को देश का 'सबसे भ्रष्ट सीएम' बताया। कहा कि जब वह आपसे बात करते हैं, तो वह आपकी जमीन चुरा लेते हैं। जब आप सुपारी खाते हैं तो वह सुपारी कारोबार पर कब्जा कर लेते हैं। उन्होंने काजीरंगा राष्ट्रीय उद्यान में भी जमीन ली है। कांग्रेस सांसद ने यह भी आरोप लगाया कि प्रधानमंत्री, केंद्रीय गृह मंत्री और शर्मा के दिल 'नफरत से भरे हुए हैं'।

को उकसाने के आरोप में राहुल गांधी के खिलाफ मामला दर्ज करने का निर्देश दिया। सीएम के निर्देश पर गुवाहाटी पुलिस ने राहुल गांधी सहित अन्य कांग्रेस नेताओं के खिलाफ निर्देश दिया। सीएम के निर्देश पर मामला दर्ज किया है।

उमर खालिद की जमानत अर्जी पर सुनवाई 31 जनवरी तक स्थगित

भाषा। नयी दिल्ली

उच्चतम न्यायालय ने उत्तर पूर्वी दिल्ली में हुए दंगों से जुड़े एक मामले में जवाहरलाल नेहरू विश्वविद्यालय के पूर्व छात्र उमर खालिद की जमानत अर्जी पर सुनवाई बुधवार को 31 जनवरी तक स्थगित कर दी। फरवरी 2020 में हुए दंगों से जुड़ी साजिश में कथित रूप से शामिल रहने को लेकर विधिविरुद्ध क्रियाकलाप निवारण अधिनियम (यूपीए) के तहत खालिद के खिलाफ मामला दर्ज किया गया था। न्यायमूर्ति बेला एम त्रिवेदी और न्यायमूर्ति उज्जल भुइयां की पीठ ने इस मामले में सुनवाई स्थगित कर दी क्योंकि पीठ केवल भोजनावकाश तक उपलब्ध थी। पीठ ने कहा, मामले को 31 जनवरी के लिए सूचीबद्ध किया जाए।

सरकार जांच एजेंसियों का दुरुपयोग करती है : सुले

भाषा। मुंबई

राष्ट्रवादी कांग्रेस पार्टी (राकांपा) की नेता सुप्रिया सुले ने बुधवार को दावा किया कि संसद में प्रस्तुत सरकार के आंकड़ों के अनुसार केंद्रीय जांच एजेंसियों द्वारा दर्ज 95 प्रतिशत मामले विपक्षी दलों के नेताओं के खिलाफ हैं। उन्होंने सरकार पर जांच एजेंसियों के दुरुपयोग का आरोप लगाया और कहा कि अंततः सत्य की जीत होगी, राकांपा सांसद सुले अपनी पार्टी के विधायक और रिस्ते में भतीजे रोहित

पवार को दक्षिण मुंबई में प्रवर्तन निदेशालय (ईडी) दफ्तर तक छोड़ने के बाद पास में स्थित अपनी पार्टी के कार्यालय के बाहर संवाददाताओं से बात कर रही थीं। रोहित पवार कथित महाराष्ट्र राज्य सहकारी बैंक घोटाला मामले में एक धनशोधन जांच के सिलसिले में पृष्ठताड़ के लिए आज सुबह एजेंसी के समक्ष पेश हुए। सुले ने कहा, सत्यमेव जयते। यह हमारे लिए संघर्ष का समय है। भविष्य में चुनौतियां आयेंगी, लेकिन हम उनसे उबर जायेंगे।

राशन घोटाला : 24 गाड़ियों में सीआरपीएफ के जवान भी मौजूद शाहजहां के आवास पर ईडी की दबिश

भाषा। कोलकाता

पश्चिम बंगाल में हुए कथित राशन वितरण घोटाले मामले में इन्फोसमेंट डायरेक्टोरेट (ईडी) ने एक बार तुणमूल कांग्रेस (टीएमसी) नेता शाहजहां शेख के आवास पर छापा मारा है। इस बार ईडी के टीम सीआरपीएफ की 24 गाड़ियों के साथ शाहजहां शेख के उत्तर 24 परगना केके संदेशखाली स्थित आवास पर दबिश दी है। इन गाड़ियों में सीआरपीएफ के 120 से अधिक जवान

पीडीएस का 30 फीसदी राशन खुले बाजार में बेचा गया राशन वितरण घोटाला मामले की जांच ईडी कई महीनों से कर रही है। ईडी ने जांच में खुलासा किया था कि पश्चिम बंगाल में लाभार्थियों के लिए सार्वजनिक वितरण प्रणाली (पीडीएस) का लगभग 30 प्रतिशत राशन खुले बाजार में बेच दिया गया। राशन की कथित चोरी के बाद मिले घेसे मिल मालिकों और पीडीएस वितरणकों ने बांट ली। इतना ही नहीं चावल मिल मालिकों और अन्य लोगों ने मिलकर किसानों के फर्जी बैंक अकाउंट खोले।

इसके अलावा स्थानीय पुलिस भी मौके पर मौजूद हैं। जानकारी के अनुसार, ईडी के अधिकारियों ने स्थानीय पुलिस और गवाहों के रूप में

दो स्थानीय लोगों की उपस्थिति में शेख के आवास के दरवाजे को तोड़कर घर में घुसे। इसके बाद अंदर से दरवाजा बंद कर तलाशी शुरू की।

रांची में कार चलाना सीखें राजधानी! आरंभिक से उच्चत स्तर तक कोर्स फीस ₹6500 से शुरू

अद्वैतोडा अशोक नगर रोड जेट.के. 5 के राहाने, रांची मो. 9431905671

एमएसडब्ल्यू कर बना सकते हैं अपना कैरियर

एजुकेशन रिपोर्ट। रजनीश प्रसाद एमएसडब्ल्यू सामाजिक कार्यों में एक प्रोफेशनल मास्टर डिग्री है। इस कोर्स की अवधि 2 वर्ष है। इसका उद्देश्य मानव कल्याण के लिए काम करना और एक जरूरत मंद ईंसान, समूह और समुदाय के जीवन की योग्यता में सुधार करना है।

- फैमिली एंड चाइल्ड वेलफेयर : इस स्पेशलाइजेशन के अंतर्गत फैमिली और चाइल्ड वेलफेयर से जुड़े मुद्दों के बारे में पढ़ाया जाता है। उम्मीदवारों को ऐसे मुद्दों से निपटने और स्वस्थ पारिवारिक जीवन को बनाए रखने में लोगों की मदद करने के लिए प्रशिक्षण दिया जाता है। इस
- स्पेशलाइजेशन में, उम्मीदवारों को फैमिली एथिक्स, समस्याओं का समाधान निकालने के लिए टेक्निक्स के बारे में भी सिखाया जाता है।
- मेडिकल और साइकायट्रिक सोशल वर्क : यह एक प्रकार का मेडिकल सोशल वर्क है। इसके अंतर्गत मानसिक बीमार या



एमएसडब्ल्यू स्पेशलाइजेशन

- मानसिक मार्गदर्शन की आवश्यकता वाले व्यक्तियों को सहयोग देना और उनकी देखभाल करना शामिल है। इस स्पेशलाइजेशन का मुख्य ध्यान लोगों को मानसिक बिमारी से निपटना सिखाना है और उन्हें ठीक करने में उनकी मदद करना है।
- क्रिमिनोलॉजी एडमिनिस्ट्रेशन : इस स्पेशलाइजेशन में आपराधिक
- डैवलपमेंट : इस स्पेशलाइजेशन के अंतर्गत वंचित आबादी के जीवन दृष्टिकोण और जीवन स्थिति में सुधार करना सिखाया जाता है। इसमें समुदाय की आर्थिक और गैर आर्थिक जरूरतों को पूरा करना भी शामिल है।
- गतिविधियों से प्रभावित परिवार का सहयोग करना सिखाया जाता है। इस स्पेशलाइजेशन के छात्रों को जीवित बचे लोगों को कानूनी प्रक्रिया के माध्यम से रिपोर्टिंग से लेकर मुकदमे तक और उसके बाद भी सहायता प्रदान करने के बारे में अच्छी तरह से सिखाया जाता है।

भारत की टॉप यूनिवर्सिटीज

- अलीगढ़ मुस्लिम यूनिवर्सिटी
- इंटीग्रल यूनिवर्सिटी
- सीएमआर यूनिवर्सिटी
- उस्मानिया यूनिवर्सिटी
- अन्नामलई यूनिवर्सिटी
- फैक्टली ऑफ सोशल साइंसेज
- कुरुक्षेत्र यूनिवर्सिटी
- जी डी गोएका यूनिवर्सिटी
- पालमुरु यूनिवर्सिटी, तेलंगाना
- एनआईएमएस यूनिवर्सिटी, जयपुर
- श्री वेंकटेश्वर यूनिवर्सिटी, उत्तर प्रदेश

जाँव के क्षेत्र

- डिजास्टर मैनेजमेंट
- कार्टिसिलिंग
- स्कूल में शिक्षा क्षेत्र में विकास
- शिक्षा के क्षेत्र में
- साइकोलॉजिकल क्षेत्र में विकास
- हूमन राइट्स एजेंसी
- हॉस्पिटल की सुविधाओं में विकास

जाँव अलर्ट

- राष्ट्रीय रक्षा अकादमी पुणे ने युप सी (लोअर डिवीजन वर्ल्ड स्टेनो, कुक, ब्राइवर, फायरमैन, मल्टी-टारिकिंग स्टाफ) के पदों पर भर्ती निकाली है।
 - संस्था - राष्ट्रीय रक्षा अकादमी पुणे <https://nda.nic.in>
 - पद नाम - युप सी
 - पद संख्या - 198
 - अधिसूचना - जारी
 - नौकरी का स्थान - पुणे (महाराष्ट्र)
 - आवेदन मोड - ऑनलाइन
 - फॉर्म भरने की तिथि - 27 जनवरी - 21 फरवरी 2024
 - ऑफिसियल साईट -
- केंद्रीय औद्योगिक सुरक्षा बल (सीआईएसएफ) ने असिस्टेंट सब इंस्पेक्टर पदों पर भर्ती निकाली है।
 - संस्था का नाम - केंद्रीय औद्योगिक सुरक्षा बल
 - पद नाम - सहायक उपनिरीक्षक (असिस्टेंट सब इंस्पेक्टर)
 - पद संख्या - 836
 - अधिसूचना - जारी
 - नौकरी का स्थान - संपूर्ण भारत
 - आवेदन मोड - ऑनलाइन
 - फॉर्म भरने की तिथि - 20 जनवरी - 29 फरवरी 2024
 - ऑफिसियल साईट - <https://www.cisf.gov.in>